



# கலைக்கதிர்

Kalaikkathir

அல்ல!  
'குடிகாரன் பேச்சு விடிஞ்சாப் போச்சு' - என்பார்கள். அரசியல் வாதியின் பேச்சும் கூட அப்படித் தானோ என்னவோ...?  
தெற்கில் பொது நிகழ்வு ஒன்றில் புதிய நிதி அமைச்சர் பனில் ராஜ பக்ஷ வாழைப்பழத்தில் ஊசி ஏற்றுவது போல கூறிய பக்கம்02

விழயல் 05 வள்ளுவர் ஆண்டு 2052 ஆடி 10 திங்கட்கிழமை 26.07.2021 கதிர் 263

## அபாய நிலையிலிருந்து இலங்கையை மீட்டெடுக்க சகலரும் அணிதிரளுங்கள்!

கறுப்பு ஜீலை நினைவேந்தல் நாளில் மங்கள அறைகூவல்



சிம்பாப்வே அல்லது வெனிசுவேலா நாடுகளுக்கு நேர்ந்த நிலைமை இலங்கைக்கு ஏற்படக்கூடிய அபாயம் உருவாகியுள்ளது. இந்த நிலையில் இருந்து நாட்டை மீட்க இன, மத, மொழி, சாதி வேறுபாடு இன்றி இலங்கையர் என்ற அடையாளத்துடன் அனைவரும் அணி திரள வேண்டும்.  
- இவ்வாறு அழைப்பு விடுத்துள்ளார் முன்னாள் அமைச்சர் மங்கள சமரவீர.

**மேலும் 45 பேர் மரணம்**  
இலங்கையில் மேலும் 45 பேர் கொரோனா வைரஸ் தொற்றால் உயிரிழந்துள்ளனர் என்று அரசு தகவல்

**வடக்கின் சிங்கள செயலாளர் இன்று ஆரவாரத்துடன் பதவியேற்க ஏற்பாடு**  
(ந.லோகதயாளன்)  
வடக்கு மாகாணத்துக்குப் புதிதாக நியமிக்கப்பட்ட பிரதமசெயலாளர் இன்று பெரும் ஆரவாரத்துடன் தனது பதவியைப் பொறுப்பேற்கவுள்ளார் எனத் தெரிவிக்கப்படுகின்றது.  
வவுனியாமாவட்டத்தின் மாவட்ட அரச அதிபராக இருந்த எஸ்.எம். சமன்புந்துலசேனாவடக்குமாகாண பிரதமசெயலாளராக கடந்த 20ஆம் திகதி முதல் நியமிக்கப்பட்டார். இவ்வாறு வடக்கு மாகாண பிரதம செயலாளராக நியமிக்கப்பட்ட

**இராஜமகேந்திரனுக்கு கூட்டமைப்பு இரங்கல்!**  
கப்பிடல் மகாராஜா குழுமத்தின் தலைவர் ஆர். இராஜமகேந்திரனின் இழப்பு மிகவும் அதிர்ச்சியையும் வருத்தத்தையும் அளிக்கின்றது எனத் தமிழ்த் தேசியக் கூட்டமைப்பு தெரிவித்துள்ளது.  
இது தொடர்பில்



**1,656 பேருக்கு நேற்று தொற்று**  
இலங்கையில் மேலும் 1,656 பேர் கொரோனா வைரஸ் தொற்றுடன் நேற்று அடையாளம் காணப்பட்டுள்ளனர் என்று இராணுவத் தளபதி ஜெனரல் சவேந்திர சில்வா தெரிவித்தார்.  
இதன்படி நாட்டில் இதுவரை அடையாளம்

## பொருளாதார நெருக்கடி நிலைமையில் நாடு; ஆசிரியரின் சம்பளத்தை அதிகரிக்க முடியாது



**அமைச்சர் பந்துல குணவர்தன திட்டவட்டம்**  
இலங்கை பொருளாதார நெருக்கடி நிலைமையைச் சந்தித்துள்ளது. இந்நிலையில், ஆசிரியர்களுக்கு சம்பள அதி கரிப்பை இப்போது வழங்குவது சாத்தியமில்லை. இதை ஒவ்வொரு ஆசிரியர்களும் புரிந்து கொள்ள வேண்டும்.  
- இவ்வாறு அமைச்சர் பந்துல குணவர்தன தெரிவித்தார்.  
இது தொடர்பில் ஊடகங்களிடம் அவர் மேலும் தெரிவித்த தாவது:-  
ஆசிரியர்களுக்கு சம்பள அதிகரிப்பு வழங்கப்பட

"INNOVATIVE IDEAS OPEN NEW WORLD"

### TECHNO WORLD

தொழில்நுட்ப கல்லூரி

வெவிங்டன் சந்தி, விங்கன் கூட்பார் அருகில்.

0770175346

GCE A/L

### BIO SYSTEM TECHNOLOGY

PAPER CLASS

2021 & Day Class

Zoom Meeting ID: 890 441 6772

PASSCODE: tw2021

MON, TUE, WED TO THU, FRI & SAT, SUN 07.30AM TO 08.30AM

உ.திருக்குமரன் B.Sc

"INNOVATIVE IDEAS OPEN NEW WORLD"

### TECHNO WORLD

தொழில்நுட்ப கல்லூரி

வெவிங்டன் சந்தி, விங்கன் கூட்பார் அருகில்.

0770175346

GCE A/L

### ENGINEERING TECHNOLOGY

A/L 2021 கணிய அளவை

DAY CLASS

LECTURER MR.S.SIVAJAN

THURSDAY 07.00pm - 08.00pm

FRIDAY & SATURDAY 07.30am - 08.30am

SUNDAY 08.30am - 09.30am

Zoom Meeting ID: 890 441 6772

PASSCODE: tw2021

**இனி இது...**

(முதலாம் பக்கத் தொடர்ச்சி..)  
விடயத்தை நோக்கும்போது இப்படி ஒரு கேள்விதான் என் மனதில் தோன்றியது. 20 மாதங்கள் நிலையாக - மாறாமல் - இருந்த எரிபொருள்களின் விலை கடந்த மாதத்தில் அதிகரிக்கப்பட்டது. மக்கள் பெரும் அதிர்ச்சியும் ஆவேசமும் அடைந்தார்கள். கூடவே ஆளும் தரப்பிலிருந்து சிலரும் ஆவேசப்பட்டமைதான் ஆச்சரியத்துக்கு உரியதாக இருந்தது. ஆட்சி அமைத்திருப்பது மொட்டுக் கட்சி கூட்டணி. அந்த ஆளும் கட்சியின் அரசுதான் எரிபொருள் விலைகளை அதிகரித்தது. ஆனால் பொதுஜன பெரமுன கட்சியின் பொதுச்செயலாளரும் ஆளும் தரப்பு எம்.பியுமான சாகர காரியவசம் கொதித்து எழுந்தார். சக்திவலு அமைச்சர் உதய கம்மன்பில்லவுக்கு எதிராகச் சீற்றத்துடன் அறிக்கை விட்டார். உதய கம்மன்பில்ல தமது பதவியை இராஜினாமா செய்ய வேண்டும் என்றும் கூடக் குறிப்பிட்டார்.

ஆனால் பின்னர் அமைச்சர் உதய கம்மன்பில்லவுக்கு எதிராக எதிர்க்கட்சிகள் நம்பிக்கையில்லாப் பிரேரணையைக் கொண்டு வந்த போது, தமது எதிர்மை மூடிவைத்துவிட்டு, வாலைச் சுருட்டிக் கொண்டு வந்து பிரேரணையை எதிர்த்து - உதய கம்மன்பில்லவுக்கு ஆதரவாக - நாடாளுமன்றத்தில் அவர் வாக்களித்தமை வேறு விடயம்.

இதேசமயம் உதய கம்மன்பில்லவுக்கு எதிராக முன்னர் கருத்து வெளியிட்ட சாகர காரியவசமும் மற்றைய பஸில் ஆதரவு எம்பிக்களும் அப்போது அமெரிக்காவில் இருந்த பஸில் ராஜபக்ஷ நாடு தீரும்பி, எம்.பி. பதவியை ஏற்று, அமைச்சரவைக்குள் நுழைந்ததும் எரிபொருள்களின் விலையைக் குறைப்பார் என்று முழங்கவும் தயங்கவில்லை.

இப்போது பஸில் நாடு தீரும்பி விட்டார். எம்.பியும் ஆகிவிட்டார். அதற்கு முன்னரே நிதியமைச்சர் பதவியையும் ஏற்றுவிட்டார். அவர் பதவியேற்று வாரங்களும் கடந்து விட்டன. ஆனால் எரிபொருள்களின் விலைகள் குறைவதற்கான அசுமாத்மே காணப்படவில்லை.

சில தரப்புக்கள் நேரடியாகவே நிதியமைச்சர் பஸிலிடம் இது குறித்து வினவும் தொடங்கியுள்ளன. இந்தப் பின்புலத்தில்தான் நேற்று ஒரு பொது நிகழ்வில் இதற்கு பதில் கொடுத்திருக்கிறார் பஸில். "பல பொருள்களின் விலைகள் குறைக்கப்பட வேண்டும். அவற்றைக் குறைக்க முடியும். குறைப்போம். நிச்சயம் குறைப்போம். ஆனால் எரிபொருள் விலைக் குறைப்பு எங்கள் கைகளில் இல்லை. அது உலக சந்தையில் மசகு எண்ணெய் விலையில் தங்கியிருக்கின்றது. உலக சந்தையில் அது அதிகரித்துச் செல்கையில் அதை நாம் எப்படி குறைக்க முடியும்? அது சாத்தியமற்றது." - என்றார் பஸில்.

பல அரசியல்வாதிகளின் பேச்சுக்கள் அப்படித்தான். பஸில் வந்ததும் மந்திரத்தால் மாங்காய் பறிப்பார் என்றெல்லாம் கூறினர். தமது எல்லை எதுவரை என்பதை பஸிலே ஒப்புக்கொண்டு வெளிப்படுத்தியும் விட்டார். பஸில் நாடு தீரும் பியதும் எரிபொருள் விலை குறைக்கப்படும் என மக்களுக்கு கயிறு விட்ட அரசியல்வாதிகள் தங்கள் முகத்தை எங்கே கொண்டு போய் வைக்கப் போகிறார்கள்?

★ ★ ★  
ஜனாதிபதித் தேர்தலிலும், பொதுத் தேர்தலிலும் அமோக வெற்றியீட்டிய கோட்டா அரசின் - தரப்பின் - உண்மை முகம் அல்லது சுயரூபம் வெளிப்படத் தொடங்கி விட்டது. அதனால் அரசின் செல்வாக்கு மோசமாகச் சரியத் தொடங்கி விட்டது என்பது அப்பட்டமான உண்மை. அது அரசுத் தலைமைக்கே நன்கு தெரியும். அதனால் உடனடியாக ஒரு தேர்

தலை சந்திக்க அல்லது எதிர்கொள்ள அதுதயாரில்லை. அதனாலேயே மாகாண சபைத் தேர்தலும் இப்போதைக்கு இல்லவே இல்லை.

உள்ளூராட்சி சபைகளின் பதவிக் காலமும் அடுத்த ஜனவரியில் முடிவடைகின்றது. புதிய தேர்தல்களை உடனடியாக நடத்தி, சரிந்து செல்லும் தனது செல்வாக்கு நிலைமையைப் பகிரங்கப்படுத்தி, அம்பலப்படுத்த விரும்பாத அரசு, அதன் காரணமாக அந்தச் சபைகளின் பதவிக் காலத்தை மேலும் ஒரு வருட காலத்துக்கு நீடிக்கும் என்று பேச்சு அடிபடுகிறது. தேர்தலுக்கு முகம்கொடுக்க அஞ்சும் அரசு அந்த பிரச்சினையை சமாளிக்க அப்படி செய்யலாம். அதற்குச் சட்டத்தில் இட முண்டு.

இதேவேளை உள்ளூராட்சி சபைகளைக் கலைத்து, அவற்றுக்கான தேர்தலை முன்கூட்டியே நடத்துவதற்கு அரசு தீர்மானித்தால் அதைக் கூடச் செய்யலாம்.

உள்ளூராட்சி சபைகளின் பதவிக் காலம் முடிவடைவதற்கு ஆறு மாதங்கள் முன்னதாக அரசு விரும்பினால் அவற்றை கலைத்துவிட்டுத் தேர்தலுக்கு அறிவிக்கலாம். அந்த அதிகாரம் இன்னும் இருவாரங்களில் அரசுக்கு வந்துவிடும் எனச் சுட்டிக்காட்டப்படுகின்றது.

அப்படி வந்தாலும் அரசு அதனைச் செய்யப்போவதில்லை. வரும் ஜனவரியில் தற்போதைய உள்ளூராட்சி சபைகளின் பதவிக்காலம் தானாக காலாவதியாகும் போது கூட புதிய தேர்தலுக்கு அரசு உத்தரவிடாது.

தேர்தலுக்கு முகம் கொடுத்துத் தனது பொட்டுக்கொடு வெளியாவதை விரும்பாத அரசு 2023 ஜனவரி வரை தற்போதைய உள்ளூராட்சி சபைகளின் பதவிக்காலத்தை நீடித்து, அதுவரைத் தனது முகத்திரை முழுமையாக கிழிந்து போகாமல் பார்த்துக் கொள்ள எத்தனிக்கும் என்று விடயமறிந்த வட்டாரங்கள் சுட்டிக்காட்டுகின்றன.

எது, எப்படியென்றாலும் நாட்டின் நிதி நிலைமை அரசின் உண்மை முகத்தை மக்களுக்குத் தானாகவே மிக விரைவில் உறைப்பாக உணர்த்தி விடும் என நம்பலாம்.

- மின்னல் -

**வடக்கின் சிங்கள...**

(முதலாம் பக்கத் தொடர்ச்சி..)  
எஸ்.எம்.சமன் பந்துலசேனா வவுனியா மாவட்டத்தின் பொறுப்புக்களை கையளித்து இன்று முற்பகல் 11.40 மணிக்கு கைதடியில் உள்ள வடக்கு மாகாண சபையின் பிரதம செயலாளர் அலுவலகத்தில் தனது பொறுப்பை ஏற்கவுள்ளார். இவ்வாறு தனது கடமையை இன்று பொறுப்பேற்க வரும் புதிய பிரதம செயலாளரை வவுனியா மாவட்ட மேலதிக அரசு அதிபர் தலைமையிலான பெரும் படையணி ஒன்று இரண்டு பஸ்களில் யாழ்ப்பாணம் நோக்கி அழைத்து வருகின்றது.

வடக்கு மாகாணத்தின் ஆட்சி மொழியான தமிழ் மொழி தெரியாத ஒருவர் பிரதம செயலாளராக நியமிக்கப்பட்டமை தொடர்பில் கடும் விமர்சனம் எழுந்துள்ள நிலையில் பெரும் வரவேற்பு இருக்கின்றது எனக் காண்பிக்கும் தேவை ஒன்று அரசுக்கு இருப்பதால் இந்த ஏற்பாடு செய்யப்பட்டுள்ளது எனச் சுட்டிக்காட்டப்படுகின்றது.

**அபாய நிலையிலிருந்து...**

(முதலாம் பக்கத் தொடர்ச்சி..)  
கறுப்பு ஜூலை என்ற கரும்புள்ளி ஏற்பட்டு 38 வருடங்கள் நிறைவுறும் நிலையில், இதனை நினைவுபடுத்தி மங்கள சமரவீர தனது அரசியல் நகர்வை ஆரம்பித்துள்ளார். கறுப்பு ஜூலை என்ற இனக் கலவரம், போலி தேசப்பற்றாளர்களினால் நாட்டை

பின்னோக்கி நகர்த்துவதற்கான பாடுபாதக செயல் என்றும் கொழும்பில் நேற்று இடம்பெற்ற ஊடகவியலாளர் சந்திப்பில் மங்கள சமரவீர கண்டித்தார்.

இன, மத, மொழி வேறுபாடு இன்றி இளைஞர்களை அணிதிரட்டியே நாட்டில் மாற்றத்தை ஏற்படுத்த விரும்புவதாகவும் அவர் இந்த ஊடகவியலாளர் சந்திப்பில் தெரிவித்தார்.

அவர் மேலும் தெரிவித்ததாவது:-  
நல்லாட்சி அரசு ஆட்சிப் பொறுப்பை தற்போதைய அரசுக்கு ஒப்படைத்தபோது நான் நிதி அமைச்சராக பதவி வகித்தேன். அப்போது அந்நிய செலாவணி கையிருப்பு 7.6 பில்லியன் டொலர்கள் காணப்பட்டன. அந்தத் தொகை எதிர்வரும் நாள் களில் 2.6 பில்லியன் டொலர்களாக வீழ்ச்சியடையும்.

சுதந்திரத்தின் பின்னர் இலங்கை வரலாற்றில் அந்நிய செலாவணி கையிருப்பு மிகவும் வீழ்ச்சியடையும் சந்தர்ப்பமாக இதனைக் கருத வேண்டும்.

கடந்த 2020ஆம் ஆண்டில் அரசு வருமானங்கள் பாரியளவில் வீழ்ச்சியடைந்துள்ளன. வரவு - செலவுத் திட்ட இடைவெளியும் பாரியளவில் அதிகரித்துள்ளது.

இந்த அரசு நினைத்துப் பார்க்க முடியாத அளவு பணத்தை அச்சிட்டுள்ளது.

கடந்த காலங்களில் நாட்டில் காணப்பட்ட பொருள்களுக்கு வரிசையில் நிற்கும் காலத்தை விடவும் மோசமான சிம்பாபவே மற்றும் வெனிசுவேலா போன்ற நாடுகளின் பொருளாதார நிலைமைக்கு இலங்கை செல்லக்கூடிய ஆபத்து காணப்படுகின்றது.

நாட்டின் உரத்துக்கு பெரும் தட்டுப்பாடு ஏற்பட்டுள்ளது. அமெரிக்க டொலர் பற்றாக்குறையால் வெளிநாடுகளிலிருந்து மருந்துப் பொருள்களை தருவிக்க முடியவில்லை.

நாட்டில் எரிபொருளுக்குத் தட்டுப்பாடு ஏற்படலாம். அவ்வாறு ஏற்பட்டால் அதனை அரசு மூடி மறைத்துவிட்டு உடல் நலத்துக்கு நன்மை ஏற்பட வேண்டுமெனில் சைக்கிளில் பயணிக்குமாறு கோரக்கூடும்.

தேசப்பற்று என்ற போலிக் கொள்கைகளின் காரணமாக இந்த நாடு பல தசாப்தங்களாக பின்னோக்கி நகர்ந்து சென்றுள்ளது.

தேசப்பற்று என்று மக்களை ஏமாற்றிய அரசை மட்டுமன்றி அதற்கு ஏமாற்ற மடைந்த மக்களும் இந்த அழிவுக்குப் பொறுப்பாவர்.

கோட்டாபய தோல்வியடைந்தார் என்பதனை விடவும் அவர் பிரதிநிதித்துவம் செய்த கொள்கைகளே தோல்வியடைந்துள்ளன.

இனவாத, மதவாத காலம் கடந்த பழைய கொள்கைகள் கோட்டாபாடுகளே தோல்வியடைந்துள்ளன.

உண்மையிலேயே நாட்டுப்பற்று என்ன என்பதைத் தெளிவாகப் புரிந்துகொள்ள வேண்டும்.

சிங்கள - பெளத்த பெயரில் தமிழரைக் கொல்வது தேசப்பற்றாகாது.

சிங்களம் என்று சொல்லி கடைகளை எரிப்பதனாலும், வீடுகளை உடைப்பதனாலும் அதிகளவில் பாதிக்கப்படுவது இறுதியில் சிங்களவர்களே.

ராஜபக்ஷ விரோத கூட்டணிகளை அமைப்பதில் மட்டும் வெற்றி கிடைக்காது. கொள்கை ரீதியான இணக்கப்பாட்டுடன் தேசிய கொள்கைகளை உருவாக்க வேண்டும்.

நடுநிலையான கொள்கைகள் பின்பற்றப்பட்டு மெய்யான தேசப்பற்றை உருவாக்குவதற்கு நாட்டின் அனைத்துத் தரப்பினரும் ஒன்றிணைந்து செயற்படுவோம் - என்றார்.

**1, 656 பேருக்கு...**

(முதலாம் பக்கத் தொடர்ச்சி..)  
காணப்பட்ட கொரோனாத் தொற்றாளர்களின் மொத்த எண்ணிக்கை 2 இலட்சத்து 96 ஆயிரத்து 506 ஆக எகிறியுள்ளது. இதேவேளை, நேற்று 937 பேர் கொரோனாத் தொற்றிலிருந்து குணமடைந்து வீடு திரும்பியுள்ளனர். இதையடுத்து நாட்டில் இதுவரை தொற்றிலிருந்து குணமடைந்தோரின் மொத்த எண்ணிக்கை 2 இலட்சத்து 67 ஆயிரத்து 602 ஆக அதிகரித்துள்ளது என அரசு தகவல் திணைக்களம் தெரிவித்துள்ளது.

**இராஜமகேந்திரனுக்கு...**

(முதலாம் பக்கத் தொடர்ச்சி..)  
கூட்டமைப்பின் பேச்சாளர் எம்.ஏ.சுமந்திரன் விடுத்துள்ள இரங்கல் செய்தியில் -  
ஆர்.இராஜமகேந்திரன் இலங்கையின் இலத்திரனியல் ஊடகத்துறையில் முன்னணி வகித்ததோடு, பல்வேறு துறைகளில் தடம் பதித்து பல சாதனைகளை மட்டுமல்லாது மக்களுக்கும் பாரிய சேவையையும் புரிந்துள்ளார். விளையாட்டு, கலைத்துறை போன்ற பல துறைகளுக்கும் அனுசரணை வழங்கியமையோ அத்துறைகள் மேம்படவும் அயராது உழைத்த அவர் அவற்றிற்கு ஆற்றிய பங்கு அளப்பரியது. அன்னாரின் பிரிவால் துயருரும் அவரது குடும்பத்தினர், உறவினர் மற்றும் ஊழியர்களுக்கும் எமது ஆழ்ந்த அனுதாபங்களைத் தெரிவிக்கின்றோம் - என்று குறிப்பிடப்பட்டுள்ளது.

**வாருளாதார...**

(முதலாம் பக்கத் தொடர்ச்சி..)  
வேண்டும் என்பதை நான் 100 வீதம் ஏற்றுக்கொள்கின்றேன். ஆனால், நாட்டின் இப்போதைய நிலைமையில் இது சாத்தியம் இல்லை.

ஆசிரியர்களின் சம்பள அதிகரிப்பு உட்பட நலன்புரி நடவடிக்கைகளைச் செய்வதானால், மேலதிகமாக வரி விதிப்பதைத் தவிர வேறு வழியில்லை.

நாட்டில் மேலதிக வரி விதிப்புகளைச் செய்தால், பொதுமக்களே பாதிக்கப்படுவார்கள் - என்றார்.

**மேலும் 45 பேர்...**

(முதலாம் பக்கத் தொடர்ச்சி..)  
திணைக்களம் நேற்று விடுத்துள்ள அறிக்கையில் தெரிவிக்கப்பட்டுள்ளது. அதன்படி, நாட்டில் இதுவரையில் பதிவாகியுள்ள கொரோனா சாவுகளின் மொத்த எண்ணிக்கை 4 ஆயிரத்து 99 ஆக அதிகரித்துள்ளது.

நேற்றுமுன்தினம் உயிரிழந்த 45 பேரில் 23 ஆண்களும், 22 பெண்களும் அடங்குகின்றனர்.

30 வயதுக்குட்பட்ட ஆண் ஒருவரும், 30 முதல் 59 வயதுக்கு இடைப்பட்ட 3 ஆண்களும், 4 பெண்களும் சாவடைந்துள்ளனர்.

அத்துடன், 60 வயதுக்கு மேற்பட்ட 19 ஆண்களினதும், 18 பெண்களினதும் சாவுகள் பதிவாகியுள்ளன எனவும் அரசு தகவல் திணைக்களம் மேலும் குறிப்பிட்டுள்ளது.

**பக்க வடிவமைப்பாளர்கள் தேவை**  
எமது நிறுவனத்திற்கு பக்கவடிவமைப்பாளர்கள் தேவை. அனுபவம் உள்ளவர்கள் மற்றும் ஆர்வம் உள்ளவர்கள் தொடர்பு கொள்ளலாம்.  
**தொடர்புகளுக்கு:-**  
**0773078799**

**கனிதம்**  
தரம் 06 தொடக்கம் 11 வரையான வகுப்புக்களுக்கு வீட்டில் வந்து கற்பிக்கப்படும்.  
**தொடர்பு:-**  
**0777122968**

## தனிமைப்படுத்தல் மீறிய குற்றம் கைது 52 ஆயிரத்தைக் கடந்தது

இலங்கையில் தனிமைப்படுத்தல் விதிகளை மீறிய குற்றச்சாட்டில் கைது செய்யப்பட்டவர்களின் எண்ணிக்கை 52 ஆயிரத்தைக் கடந்துள்ளதாக பொலிஸ் பேச்சாளர் சிரேஷ்ட பிரதி பொலிஸ் மா அதிபர் அஜித் நோஹண தெரிவித்துள்ளார்.

குறிப்பாக கடந்த 24 மணித்தியாலத்தில் மேலும் 149 பேர் கைது செய்யப்பட்டுள்ளனர் என அவர் தெரிவித்துள்ளார்.

இதேநேரம், தனிமைப்படுத்தல் சட்டம் அமுல்படுத்தப்பட்டதிலிருந்து சுமார் 46 ஆயிரம் பேர் மீது குற்றம் சாட்டப்பட்டுள்ளதாகவும் 6 ஆயிரம் பேர் மீது வழக்குத் தொடரவுள்ளதாகவும் அவர் தெரிவித்துள்ளார்.

இதேவேளை, மேல் மாகாணத்திலும் முகக் கவசம் அணியாத மற்றும் முகக்கவசத்தை சரியாக அணியாதவர்களைக் கைது செய்வதற்கான விசேட சோதனை நடவடிக்கை நாளை முதல் முன்னெடுக்கப்படவுள்ளதாக அவர் தெரிவித்துள்ளார்.

## சிறுமியை கர்ப்பமாக்கிய இளைஞன் கைதானார்

15 வயதுடைய சிறுமி ஒருவரை பாலியல் துஷ்பிரயோகத்திற்கு உட்படுத்திய 21 வயதுடைய இளைஞன் ஒருவன் கைது செய்யப்பட்டுள்ளான் எனத் தெரிவிக்கப்படுகின்றது.

ஹாலிஎல். பனாகன்னிய பகுதியைச் சேர்ந்த குறித்த சிறுமி சுகவீனம் காரணமாக வைத்தியசாலையில் சேர்க்கப்பட்ட சந்தர்ப்பத்தில் குறித்த சிறுமி 5 மாத கால கர்ப்பிணி எனத் தெரியவந்துள்ளது.

அதனடிப்படையில் குறித்த சிறுமியின் வயிற்றில் இரட்டைக் குழந்தைகள் இருக்கின்றமை தெரியவந்துள்ளது.

## வாகன இலக்கத் தகடுகள் தபால் மூலம் விநியோகம்

தபால் திணைக்களத்தின் வருமானத்தை அதிகரிக்க புதிய திட்டத்தை செயல்படுத்த அரசாங்கம் திட்டமிட்டுள்ளது.

அதன் முதல் கட்டமாக, வாகன இலக்கத் தகடுகளை தபால் மூலம் விநியோகிக்கத் திட்டமிட்டுள்ளதாக அமைச்சர் கெஹலிய ரம்புக்வெல தெரிவித்துள்ளார்.

கண்டியில் இடம்பெற்ற நிகழ்வொன்றின் போதே அவர் இவ்வாறு தெரிவித்துள்ளார்.

## கல்முனை வடக்கு பிரதேச செயலகத்தை தரமுயர்த்துவதால் பெயர்ப்பலகை மாறுமே தவிர பெரிதாக ஜன்றும் கிடைக்காது

மட்டக்களப்பு மாவட்ட எம்.பி. சாணக்கியன் தெரிவிப்பு

(காரைத்வ சகா)

கல்முனை பிரதேச செயலக விவகாரத்தில் ஒன்று மில்லை. அதை வைத்து அரசியலை மட்டுமே செய்கிறார்கள். அந்த செயலகத்தை தரமுயர்த்துவதால் முஸ்லிம்களுக்கு எவ்வித நஷ்டமும் இல்லை. பெயர்ப்பலகையில் மாற்றம் வருமே தவிர தமிழர்களுக்கும் பெரிதாக ஒன்றும் கிடைக்கப்போவதுமில்லை.

- இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் இரா. சாணக்கியன் குறிப்பிட்டார்.

மட்டக்களப்பு - அம்பாறை மாவட்ட மீனவர்களின் படகுகளிலிருந்து ஆழ்கடலில் வைத்து களவாடப்படும் மீன்கள், சுருக்குவலைகள் தொடர்பில் காரைத்வ மாளிகைக்காடு அந்நூர் கலாசார மண்டபத்தில் நடைபெற்ற மீனவர்களுடனான கலந்துரையாடலின் போதே அவர் இவ்வாறு தெரிவித்தார்.

தொடர்ந்தும் அங்கு உரையாற்றிய அவர் - பொத்துவில் தொடக்கம் பொலிகண்டி வரையான பேரணியில் ஜனாஸா குறித்து கோஷம் எழுப்பினேன். ஆனால் இன்று நாடாளுமன்ற உறுப்பினர் ரிஷாத் பதியுதீன் வீட்டில் மரணமான சிறுமி குறித்து நீதி நிலை நாட்டப்பட வேண்டும் எனக் குறிப்பிட்டேன். அது குறித்து பல விமர்சனங்கள் எழுகின்றன. அநியாயத்திற்கு எதிராக எப்போதும் குரல் கொடுப்பேன். அது யாராக இருந்தாலும் பரவாயில்லை.

அம்பாறை மாவட்டத்தில் முஸ்லிம் எம்.பிக்கள் பல

ரும் உள்ள நிலையிலும் என்னையும் இங்கு கலந்து கொண்டிருக்கும் யாழ். மாவட்ட நாடாளுமன்ற உறுப்பினர் எம். ஏ. சுமந்திரனையும், நாடாளுமன்ற உறுப்பினர் தவராசா கலையரசனையும் அழைத்தமைக்கு நன்றி களைத் தெரிவித்துக் கொள்கிறேன்.

கல்முனை பிரதேச செயலக விவகாரத்தில் ஒன்றுமில்லை. இது தொடர்பில் நான் பெரிதாகப் பேசுவதில்லை என்கிறார்கள். இதில் பேச ஒன்றுமில்லை. இதனை வைத்துக் கொண்டு அரசியல் மட்டுமே நடக்கிறது. சந்தர்ப்பம் வரும் போது மீனவர்களின் பிரச்சினையைப் பற்றி நாடாளுமன்றத்தில் பேசுவேன். கல்முனை பிராந்தியத்துக்கு தடுப்புகி வழங்கவேண்டும் என்று நான் மட்டுமே தான் நாடாளுமன்றத்தில் பேசினேன். - என்றார்.

முஸ்லிம் எம்.பிக்கள் முஸ்லிம்கள் சார்ந்த விடயங்களில் மௌனமாக இருப்பது ஏன்? நாங்கள் அநீதிக்கு எதிராக எப்போதும் குரல் கொடுப்போம். அம்பாறை கல்முனை வீதியை முடக்கி மீனவர்களின் பிரச்சினையை உரியவர்கள் கவனத்திற்கு கொண்டு செல்ல வேண்டும்.

பலதடவைகள் அரசுக்கும் அமைச்சர்களுக்கும் மீனவர்களின் பிரச்சினைகளைப் பற்றி பேசியுள்ளேன். ஆனால் எவ்வித பயனுமில்லாமல் இருக்கும் இவர்களுக்கு பாடம் புகட்டும் நடவடிக்கையாக அம்பாறை - கல்முனை வீதியை அரை மணித்தியாலமாவது முடக்கி மீனவர்களின் பிரச்சினையை உரியவர்கள் கவனத்துக்குக் கொண்டு செல்ல வேண்டும். முடக்குங்கள் முடக்கி உங்கள் சக்தியைக் காட்டுங்கள். - என்றார்.

## ரிஷாத் வீட்டில் பணிபுரிந்த சிறுமி மரணம்; இதுவரை 30 பேரிடம் வாக்குமூலம் பதிவு

நாடாளுமன்ற உறுப்பினர் ரிஷாத் பதியுதீன் வீட்டில் பணிபுரிந்த 16 வயதுடைய சிறுமி உயிரிழந்த சம்பவம் தொடர்பாக இதுவரை 30 பேரிடம் வாக்குமூலம் பதிவு செய்யப்பட்டுள்ளது.

இந்த விடயம் தொடர்பாக பொலிஸ் ஊடகப் பேச்சாளர் பிரதி பொலிஸ் மா அதிபர் அஜித் நோஹண தெரிவித்துள்ளார்.

அதன்படி, குறித்த சிறுமியை பணிக்கு இணைத்துக்கொள்வதற்கு முன்னர் அங்கு பணியில் இருந்த 21 மற்றும் 32 வயதுடைய பெண்கள் இருவரிடம் முன்னதாக வாக்குமூலம் பெறப்பட்டது. அதேநேரம், கடந்த 21ஆம் திகதி டயகம் பகுதியில் வைத்து குறித்த சிறுமியின் தாய், சிறிய தந்தை, சகோதரன் மற்றும் சகோதரியிடம் 10 மணிநேரம் வாக்குமூலம் பெறப்பட்டது.

இதேநேரம், ரிஷாத் பதியுதீனின் மனைவி, அவரது

தந்தை, சகோதரர் மற்றும் தரகர் உட்பட நால்வரையும் 48 மணி நேரம் விசாரிக்க நீதிமன்றம் அனுமதி வழங்கியுள்ளது.

நாடாளுமன்ற உறுப்பினர் ரிஷாத் பதியுதீனின் இல்லத்துக்குக் கடந்த 2020 ஆம் ஆண்டு பணிக்குச் சென்ற 16 வயதுடைய சிறுமி, இம்மாதம் 3 ஆம் திகதி தீக்காயங்களுடன் கொழும்பு தேசிய வைத்தியசாலையில் சேர்க்கப்பட்டிருந்த நிலையில், கடந்த 15 ஆம் திகதி சிகிச்சை பலனின்றி உயிரிழந்திருந்தார்.

அதனைத்தொடர்ந்து, மேற்கொள்ளப்பட்ட பிரேத பரிசோதனை அறிக்கையில் குறித்த சிறுமி நீண்டகாலமாக பாலியல் துஷ்பிரயோகத்துக்கு உள்ளாக்கப்பட்டிருந்தமை தொடர்பில் தெரியவந்தமை குறிப்பிடத்தக்கது.

## ஹிஷாலினியின் மரணத்துக்கு நீதிகோரி மலையகத்திலும் பாரிய போராட்டம்

நுவரெலியா - ஹற்றன் பகுதியில் ஹிஷாலினியின் மரணத்துக்கு நீதிகோரி போராட்டமொன்று கடந்த (சனிக்கிழமை) முன்னெடுக்கப்பட்டது.

ஈரோஸ் அமைப்பின் ஏற்பாட்டில் ஹற்றன் பூட்சிறுக்கு முன்பாக

காலை 11 மணியளவில் இந்த போராட்டம் ஆரம்பிக்கப்பட்டது.

அதன்பின்னர் பேரணியாக ஹற்றன் நகரத்திலுள்ள மணிகூட்டு கோபுரத்துக்கு முன்பாக வந்த ஆர்ப்பாட்டக்காரர்கள், சிறுமியின் மரணத்துக்கு நீதி வேண்டும் என கோஷ

மிட்டு போராட்டத்தில் ஈடுபட்டனர்.

குறித்த போராட்டத்தில் ஈரோஸ் அமைப்பின் உறுப்பினர்கள், சமூக அக்கறை கொண்ட இளைஞர்கள் மற்றும் யுவதிகள், சமூக ஆர்வலர்கள் உள்ளிட்டோர் கலந்துகொண்டனர்.

## 'த கபிட்டல் மகாராஜா' குழும தலைவர் மரணம்



'த கபிட்டல் மகாராஜா' குழுமத்தின் தலைவர் ஆர். ராஜமகேந்திரன் நேற்று காலமானார்.

கொழும்பில் அவைத் துள்ள தனியார் வைத்தியசாலையொன்றில் சிகிச்சை பெற்று வந்த

நிலையிலேயே அவர் உயிரிழந்துள்ளார் எனக் கூறப்படுகிறது.

## வழங்கப்பட்ட குளிகைகளை வெளியே வீசியெறிந்த ரிஷாத்

குற்றப் புலனாய்வுத் திணைக்களத்தின் காவலில் இருந்த போது, சிறுமி இறந்த மறுநாள் உடல் நலக்குறைவு காரணமாக ரிஷாத் பதியுதீன் கொழும்பு தேசிய வைத்தியசாலையில் சேர்க்கப்பட்டார்.

அங்கு அவர் ஒரு தனி கழிப்பறையைப் பயன்படுத்தியுள்ள நிலையில், அவர் ஒவ்வொரு நாளும அதைப் பயன்படுத்தச் சென்ற போது, சி.ஈ.டி. அதிகாரிகள் அவதானத்துடன் இருந்துள்ளனர்.

அதன்படி, அவர் கழிப்பறைக்குச் சென்ற போது ரகசியமாக ஒரு துண்டு காக்கித்தை தனது உள்ளங்கையில் வைத்திருந்த மையையி.ஈ.டி அதிகாரிகள் அவதானத்துள்ளனர்.

பின்னர் நாடாளுமன்ற உறுப்பினர் கழிப்பறைக்குள் சென்று கையில் இருந்த காக்கித் துண்டை ஜன்னலுக்கு வெளியே எறிந்துள்ளார்.

அப்போது அங்கு இருந்த குற்றப்புலனாய்வு அதிகாரிகள் அதை எடுத்து பரிசோதித்த போது அதில் பல மாத்திரைகள் இருந்தமை தெரிய வந்துள்ளது.

நாடாளுமன்ற உறுப்பினர் தங்கியிருந்த 52 ஆவது வார்டுக்குப் பொறுப்பான வைத்தியரிடம் மாத்திரைகள் மற்றும் நாடாளுமன்ற உறுப்பினரை முற்படுத்திய போது, அவருக்கு குடிக்கக் கொடுக்கப்பட்ட மாத்திரைகள் தூக்கி எறியப்பட்டிருக்கின்றமை தெரியவந்தது.

பின்னர் நாடாளுமன்ற உறுப்பினரின் சிகிச்சையை நிறைவு செய்து மீண்டும் சி.ஈ.டிக்கு அழைத்துச் செல்லுமாறு வைத்தியர் பரிந்துரைத்தார்.

அதன்படி, நாடாளுமன்ற உறுப்பினர் ரிஷாத் பதியுதீன் குற்றப்புலனாய்வுத் திணைக்களத்துக்கு அழைத்து வரப்பட்டார்.

# பரிமுகுற்றம்

## இன்று ஸ்பெசல் கோழிச் சாப்பாடு

**ஸ்ரான்லி வீதி, (யாழ் பிராதன புகையிர நிலையத்திற்கு பின்புறம்) யாழ்ப்பாணம்.**

**076 443 8620**  
**021 492 7778**

**நமது பார்வை**

உண்மை - நேர்மை - பக்கம் சாராமை

ஆசிரியர்மடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

**உயர்கல்விக்குக் கெடு காலம்**

அரசு நிர்வாகத்தையே இராணுவமயப்படுத்தி நாட்டின் ஜனநாயகப் பண்பியல்பைக் கேள்விக்குள்ளாக்கி வரும் கோட்டாபய ராஜபக்ஷ அரசு கல்வித்துறையை - குறிப்பாக உயர்கல்வியை - இராணுவ மயப்படுத்தும் தனது திட்டத்தை பொதுமக்களின் கரும் எதிர்ப்புகளுக்கு மத்தியிலும் முன்னெடுத்துச் செல்வதில் உறுதியாக இருப்பதாகச் செய்திகள் வெளிவந்துள்ளன.

கொத்தலாவல பாதுகாப்புப் பல்கலைக்கழகத்துக்கு ஏனைய பல்கலைக்கழகங்களுக்கு நிகரான - இன்னும் விளக்கமாகக் கூறுவதானால், அவற்றிலும் மேன்மையான, தனித்துவமான, விசேடமான - தகுதிகளையும், உரிமைகளையும் சிறப்புகளையும் அளித்து, மற்றைய பல்கலைக்கழகங்களை விட மேம்படானதாக காட்ட அரசு நடவடிக்கை எடுத்து வருகின்றது என்பது துலாம்பரமாகியுள்ளது.

இந்த விடயத்தில் ஒரே கல்லில் இரண்டு மாங்காய்களை விழுத்த முனைகின்றது கோட்டா அரசு.

உயர்கல்வியை - பல்கலைக்கழகப் பட்டமளிப்பை - ஒரு வர்த்தக மாக்கி, உயர்கல்வி மூலம் வருமானம் தேடும் வியாபாரம் ஒன்றை முன்னெடுப்பதில் ராஜபக்ஷக்கள் தீவிரமாக உள்ளனர்.

ஆனால், நாட்டின் புத்திஜீவிகளும், கற்றறிந்த சமூகத்தினரும், பல்கலைக்கழக மாணவர்கள் மற்றும் பொது மக்களும் அதனைக் கடுமையாக எதிர்த்து வருகின்றனர்.

இதனால், தனியார் பல்கலைக்கழகங்கள் - குறிப்பாக மருத்துவப் பட்டமளிக்கும் பல்கலைக்கழகங்கள் - போன்றவற்றை உருவாக்க முடியாது ஆளும் தரப்புக் கஷ்டப்படுகின்றது.

கொத்தலாவல பாதுகாப்புப் பல்கலைக்கழகத்துக்கும் சிறப்புரிமை என்ற பெயரில் உயர் கல்வியை வர்த்தகமாக்கும் தனது நடவடிக்கைக்கு வாசலை நாசுக்காகத் திறந்து விடுகின்றது ராஜபக்ஷக்களின் அதிகார பீடம்.

தனியார் பல்கலைக்கழகம் ஒன்றுக்கு விசேடமாக அனுமதி கொடுத்தால், அல்லது தனியார் மருத்துவ பீடம் ஒன்றைத் திறந்தால், அதற்கு எதிராக நேரடியாக அந்த இடத்திலேயே போராட்டங்கள் வெடிக்கும், பிரச்சினைகள் எழும், அவற்றைத் தடுத்திக் கட்டுப்படுத்துவது நெருக்கடியாக இருக்கும் என்பது அரசுக்குத் தெரியும்.

இலங்கையில் மருத்துவமாணி (எம்.பி.பி.எஸ்.) பட்டமளிக்கும் தகுதியோடு திறக்கப்பட்ட மருத்துவ மற்றும் தொழில்நுட்பக் கல்விக்கான தென்னாசிய நிறுவனத்துக்கு (SAITM சைட்டம்) ஆதரவாக உயர்நீதிமன்றத் தீர்ப்புக் கிட்டியும் கூட மக்களின் எதிர்ப்பால் அந்த நிறுவனத்துக்கு அனுமதி கொடுத்த கொழும்பு அரசே அதை இழுத்து மூட வேண்டிய நிலைமைக்கு வந்தமை தெரிந்ததே. கடைசியாக பல்கலைக்கழக மாணிய ஆணைக்குழுவால் நிர்வகிக்கப்படும் - லாப நோக்கமற்ற - ஒரு கூட்டமைப்பாக அது மாறியது.

மருத்துவத்துறை போன்றவற்றில் பணம் - நிதி - செலுத்தி, பட்டம் ஈட்டும் தனியார் உயர்கல்வித் தகுதியை நாட்டில் நடைமுறைப்படுத்துவது சுலபமான காரியம் அல்ல. மக்களும், இளைஞர் சமுதாயமும், நடுநிலைச் சிந்தனைப் போக்காளர்களும் அத்தகைய முயற்சிகளுக்கு எதிராகக் கிளர்ந்தெழுவர் என்பது தெரிந்ததே.

ஒரு புறம் இராணுவத்தினால் நிர்வகிக்கப்படும் கொத்தலாவல பாதுகாப்பு பல்கலைக்கழகத்துக்கு, பல்கலைக்கழக மாணிய ஆணைக்குழுவின் கட்டுப்பாடின்றி சுயாதீனமாக இயங்கி, அங்கீகரிக்கப்பட்ட உயர்கல்விப் பட்டங்களை வழங்க அனுமதித்துக் கொண்டு, மறுபுறம் அந்தப் பட்டங்களை தனியார் பல்கலைக்கழகங்கள் போல நிதி பெற்றுக் கொண்டு, போதித்து வழங்கவும் கோட்டாபய அரசு நடவடிக்கை எடுத்திருக்கின்றது.

உயர்கல்வியைத் தனியார் மயப்படுத்தும் முயற்சியை தனியார் நிறுவனங்கள் மூலம் எடுக்கும் போதுதான், பிரச்சினைகள் எழக்கின்றன, அவற்றை அடக்க முடியாமல் இருக்கின்றது, முன்வரும் தனியார் நிறுவனங்களும் மக்கள் எதிர்ப்புக்குத் தாக்குப் பிடிக்க முடியாமல் ஒதுங்க வேண்டிய நேரிடுகின்றது என்றெல்லாம் கணக்குப் போடும் கோட்டா அரசு. அதனால், இராணுவ ரீதியில் விடயத்தைக் கையாள எத்தனிக்கின்றது.

இந்தத் தனியார் பல்கலைக்கழக விடயத்தை இராணுவமே கையாண்டால், இராணுவத்தை மக்கள் எப்படி எதிர்க்க முடியும் என்று அது கணக்குப் போடுகின்றது.

அரசு நிர்வாகத்தை இராணுவ மயப்படுத்தும் கோட்டா அரசு தான் அடைய வேண்டிய குறுகிய நோக்கம் கொண்ட இலக்குகளை எட்டுவதற்கும் இராணுவத்தைப் பயன்படுத்துவதன் அதற்காக மக்களுக்கு எதிராக இராணுவத்தைத் திருப்பி விடவும் பின்நிற்கப் போவதில்லை என்பது தெளிவு.

இந்தக் காரியங்களை முன்னெடுக்க வசதியாகவோ என்னவோ, திறைசேரியின் பிணை உறுதி மூலம் கொத்தலாவல கல்வி நிறுவனத்துக்கு 3 ஆயிரத்து 654 கோடி ரூபாயை அரசு வங்கிகள் மூலம் வழங்கியிருக்கின்றது அரசு. பல்கலைக்கழக மாணிய ஆணைக்குழுவின் கீழ் இயங்கும் இலங்கையின் எந்தப் பல்கலைக்கழகத்துக்கும் கிட்டாத வசதி இது.

நாட்டின் உயர்கல்வித்துறை எங்கே போகப்போகின்றதோ...? ஆண்டவனுக்குத்தான் வெளிச்சம்...!

**ரிஷாத்தின் வீட்டில் நேற்று அகப்பட்டன மண்ணெண்ணெய் போத்தல், லைட்டர்**

**சிறுமி மரணத்தின் தடயப்பொருள்கள் என அறிவிப்பு**

கொழும்பு, ஜூலை 26 அகில இலங்கை மக்கள் காங்கிரஸின் தலைவரும் பாராளுமன்ற உறுப்பினரும் மாணரிஷாத்தின் வீட்டில் பணியாற்றிய சிறுமி தீக்காயங்களுக்குள்ளாகி உயிரிழந்த விவகாரம் தொடர்பான தொடர் விசாரணையின் பின்னர் நேற்று சில தடயப்பொருள்கள் மீட்கப்பட்டுள்ளன என்று அறிவிக்கப்பட்டுள்ளது.

ரிஷாத்தின் பதியுதீனின் மனைவி, மாமனார் உட்பட 30 பேரிடம் தொடர் விசாரணைகள் மேற்கொள்ளப்பட்டுவரும்நிலையில், நேற்று தேசிய சிறுவர் பாதுகாப்பு அதிகார சபையின் தலைவர் பேராசிரியர் முதித்த விதான பத்திரண உள்ளிட்ட அதிகாரிகள் ரிஷாத்தின் வீட்டில் சோதனை நடவடிக்கைகளை மேற்கொண்டனர். இதன்போதே சில முக்கியமான தடயப் பொருள்கள் சிக்கியுள்ளன என்று அறிவிக்கப்பட்டுள்ளது.

அதன் அடிப்படையில், மண்ணெண்ணெய் போத்தல் ஒன்று, லைட்டர் ஒன்று, எரிந்த நிலையில் மீட்கப்பட்ட ஒரு சோடிபாதணி என்பன தடயங்களாக அடையாளம் காணப்பட்டுள்ளன.

குறித்த தடயப் பொருள்கள் தொடர்பில் பொலிஸார் தீவிர விசாரணைகளை ஆரம்பித்துள்ளனர் என்று அறிவிக்கப்பட்டுள்ளது.

குறித்த சிறுமி வைத்தியசாலையில் சேர்க்கப்பட்ட போது அவருடைய உடலில் 75 வீதமானபாகங்கள் எரிந்த நிலையில் காணப்பட்டமையால் அவரிடம் வாக்குமூலம் பெற முடியவில்லை என்று பொலிஸார் தெரிவித்திருந்தமை குறிப்பிடத்தக்கது.

**முதியோர்கள்; துஸ்பிரயோகத்துக்கு எதிராகவும் குரல் எழுப்பவேண்டும்**

**அருட்பணி ஜெபரட்ணம் அடிகளார் வலியுறுத்து**

சிறுவர் துஸ்பிரயோகத்திற்கெதிராக குரல்கள் எழுப்பப்படுகின்றமையோம் முதியோர் துஷ்பிரயோகத்துக்கு எதிராகவும் குரல் எழுப்பப்படவேண்டும் என யாழ்.மறைமாவட்டக் குருமுதல்வர் அருட்பணி ஜெபரட்ணம் அடிகளார் தெரிவித்தார்.

என்ற நிலை உருவாகியுள்ளது. இதேபோல் முதியோர்களும் துஷ்பிரயோகம் செய்யப்படுகிறார்கள். இந்த விடயங்கள் கவனிக்கப்படவேண்டும். வயோதிகர்களது மாண்புகள், முக்கியத்துவங்கள், அனுபவங்கள் மதிக்கப்படவேண்டும். திருத்தந்தை இந்த வருடம் ஜூலை மாதத்தின்க்கை சிஞாயிற்றுக்கிழமையை முதியோருக்காக செபிக்குமாறு வலியுறுத்தியுள்ளார். இனி ஒவ்வொரு வருடமும் ஜூலைமாதம் கடைசி சிஞாயிற்றுக்கிழமை முதியோர்தினம் அனுஷ்டிக்கப்படும். முதியோரும் துன்புறுத்தலுக்கு ஆளாகிறார்கள். அவமானப்படுத்தப்படுகிறார்கள். அவர்கள் துணையிலாது முதுமையாலும் துன்பப்படுகிறார்கள். தமது பிள்ளைகளால் துன்பப்படுத்தப்படுகிறார்கள். சொத்துக்களைப் பறிப்பதற்காக துன்பப்படுத்தப்படுகிறார்கள். இவ்வாறான பல முதியோர்கள் பாதுகாக்கப்படவேண்டும். அவர்கள் உரிமைகள் மதிக்கப்பட வேண்டும் எனவும் தெரிவித்தார்.

சில்லாலைபுனிதயாகப்பர் ஆலய திருவிழா திருப்பலி நேற்று (ஞாயிற்றுக்கிழமை) காலை நடைபெற்றபோது திருவிழா திருப்பலியை தலைமையேற்று ஒப்புக் கொடுக்கையிலே, அவர் இதனைத் தெரிவித்தார்.

அவர் மேலும் தெரிவிக்கையில் -

தற்போது இணையத்தளங்களில், பத்திரிகைகளில் சிறுவர் துஷ்பிரயோகம். சிறுமி கொலை தொடர்பாக செய்திகள் வெளிவருகின்றன. குறித்த சிறுமி துஷ்பிரயோகம் செய்யப்பட்டு, தீயில் எரிந்துள்ளாள் என்றும், இதன் பின்னர் சிறுவர் உரிமைகள் பாதுகாக்கப்படவேண்டும் என்றும் கவனவீர்ப்புகள் இடம்பெற்று சிறுவர்கள் பாதுகாக்கப்பட வேண்டும்

**முகக் கவசம் அணியத் தவறியோர் விசேட கண்காணிப்பில் பொலிஸார்**

நாடளாவிய ரீதியிலும் குறிப்பாக கொழும்பு மாவட்டத்திலும் இன்று (திங்கட்கிழமை) முதல் முகக்கவசம் அணியாத மற்றும் முறையாக முகக்கவசம் அணியாத நபர்கள் தொடர்பில் பொலிஸார் விசேட கண்காணிப்புக்களில் ஈடுபடவுள்ளனர் என பொலிஸ் பேச்சாளர் சிரேஷ்ட பிரதிபொலிஸ்மா அதிபர் அஜித் ரோஹண தெரிவித்தார்.

யப்பட்டுள்ளது. மேலும் 6 ஆயிரம் பேருக்கு எதிராக எதிர்வரும் தினங்களில் வழக்கு தாக்கல் செய்யப்படவுள்ளது. தனிமைப்படுத்தல் தொடர்பான கண்காணிப்புக்கள் தொடர்ந்தும் அவ்வாறே முன்னெடுக்கப்படும்.

தனிமைப்படுத்தல் விதிகளை மீறியமை தொடர்பில் நேற்று ஞாயிற்றுக்கிழமை காலை 6 மணிபுடன் நிறைவடைந்த 24 மணித்தியாலங்களுக்குள் 149 நபர்கள் கைது செய்யப்பட்டுள்ளனர். அதற்குமைய கடந்த ஆண்டு ஒக்டோபர் 30 ஆம் திகதி முதல் இது வரையில் 52 ஆயிரம் பேர் தனிமைப்படுத்தல் விதிகளை மீறியமை தொடர்பில் கைது செய்யப்பட்டுள்ளனர்.

இவை தவிர மேல் மாகாணத்திலிருந்து வெளியேறும் மற்றும் மேல் மாகாணத்திற்குள் வாகனங்கள் பிரவேசிக்கின்ற 13 இடங்களில் 4 ஆயிரத்து 120 வாகனங்களில் பயணித்த 7 ஆயிரத்து 644 நபர்கள் சோதனைக்குட்படுத்தப்பட்டனர்.

இவ்வாறு கைது செய்யப்பட்டவர்களில் 46 ஆயிரத்துக்கும் அதிகமானோருக்கு எதிராக வழக்கு தாக்கல் செய்ய

இதை போதுமாகாணங்களுக்கிடையிலான போக்குவரத்துக் கட்டுப்பாடுகளை மீறி மேல் மாகாணத்திலிருந்து வெளியேற அல்லது மேல் மாகாணத்திற்குள் பிரவேசிக்க முற்பட்ட 99 வாகனங்களில் பயணித்த 150 நபர்கள் திருப்பி அனுப்பப்பட்டுள்ளனர் என்று பொலிஸ் பேச்சாளர் மேலும் தெரிவித்தார்.

**நகை திருட்டு; மூவர் கைது!**

சொகுசு கார்களில் வந்து பெண்களின் கழுத்தில் அணிந்திருந்த நகைகளை திருடிய மூன்று பேர் கைது செய்யப்பட்டுள்ளனர்.

ராகமை பொலிஸாரால் இவர்கள் கைது செய்யப்பட்டுள்ளனர் எனத் தெரிவிக்கப்படுகிறது.

ராகமை பிரதேசத்தில் அமைந்துள்ள தொழிற்சாலை ஒன்றுக்கு அருகில் தங்கியிருந்து இது போன்ற செயல்களில் ஈடுபட்டு வந்துள்ளனர் என விசாரணைகளில் தெரியவந்துள்ளது.

**தமிழர்கள் விடயத்தில் இந்தியா பின்னாழ்ப்பு**

**சிவசக்தி ஆனந்தன்**

தமிழர்கள் விடயத்தில் இந்தியா இறுக்கமான நடவடிக்கை எடுப்பதற்கு பின்னடிப்பதாக ஈழமக்கள் புரட்சிகர விடுதலை முன்னணியின் முன்னாள் நாடாளுமன்ற உறுப்பினர் சிவசக்தி ஆனந்தன் தெரிவித்துள்ளார்.

இதனால், இந்தியா தன் தார்மீகக் கடமையில் இருந்து விலகி இருக்கின்றதா என்ற கேள்வி எழுவதாக அவர் கூறியுள்ளார்.

தற்பொழுது மேற்கத்தேயம் தமிழ் மக்களுடைய பிரச்சினையைக் கையாண்டு அதன் மூலம் ராஜபக்ஷ அரசாங்கத்துக்கு ஒரு கடிவாளத்தை போடுவதற்கு யோசிக்கலாம் - ஆனால் மேற்கலகம் மறுபடியும் ஒரே தவறை தான் செய்கின்றது.

அனைத்து தமிழ் தர்ப்புடனும் ஒரு பேச்சு நடத்தி அதற்குரிய செயற்திட்டங்களை வகுக்காமல், தனியே கூட்டமைப்புடன் ராஜபக்ஷ அரசாங்கம் சந்திப்புக்களை மேற்கொண்டு வருகின்றது எனவும் சிவசக்தி ஆனந்தன் மேலும் தெரிவித்துள்ளார்.

எஸ்.டி. சிவநாயகம்  
நனைவுப் பகிர்வு

# தமிழ் ஊடகத்துறையின் ஜாம்பவான் எஸ்.டி.எஸ்.!

ந.வித்தியாதரன்

அங்கம்  
25

ஐந்தாவது உலகத் தமிழாராய்ச்சி மாநாடு தொடர்பில் கம்பவாரிதி ஜெயராஜ் குறிப்பிட்ட விடயங்களை நேற்றைய தொடரில் விவரித்திருந்தேன். அதன் எஞ்சிய ஒரு பகுதி குறிப்பிடப்பட வேண்டியுள்ளது. அதனைத் தொடர்ச்சியாக இங்கு தருகிறேன்:-

அப்போதுதான் எம்.ஜி.ஆர். ஆட்சிக்கு வந்திருந்தார். நம் நாட்டிலும் யாரும் எதிர்பாராத வகையில், தமிழர் விடுதலைக் கூட்டணி தேர்தலில் பெரு வெற்றி பெற்று அமிர்தலிங்கம் எதிர்க்கட்சி முதல் வராய் ஆகியிருந்தார். கூட்டணி எம்.பி.களுக்கு, முன்னாள் முதலமைச்சர் கருணாநிதியுடன் அதிக நெருக்கம் இருந்தது. வெற்றிக் குதூகலத்துடன் தமிழ்நாடு சென்ற கூட்டணி எம்.பி.க்களை, வரவேற்க விமான நிலையத்திற்கு எம்.ஜி.ஆர்., கருணாநிதி இருவரும், வாகனங்களை அனுப்பிவைக்க, நமது எம்.பி.க்கள் பழைய நட்பின் காரணமாய், கருணாநிதி அனுப்பிய வாகனங்களில் சென்றுவிட்டனர்.

அத்தோடு கருணாநிதியைச் சந்தித்த பொழுது, மீண்டும் நீங்கள் முதலமைச்சர் ஆவீர்கள் என்றாற்போல், நம்மவர்கள் ஆறுதல் சொல்ல, அச்செய்தி பத்திரிகைகளில் பெரிதாய் வெளிவந்து, அது எம்.ஜி.ஆரை ஆத்திரமூட்டியிருந்தது.

இந்தச் சூழ்நிலையில்தான் மேற் சொன்னவை எதுவும் தெரியாமல், தலைவர்களின் ஒற்றுமை பற்றியும், ஈழத்தமிழர்களின் நிலைமை பற்றியும், எம்.ஜி.ஆர். முன்னாலேயே நான் பேசியிருந்தேன். பேச்சின் நிறைவில் எம்.ஜி.ஆரைப் புகழ்ந்ததும், சபை அறிய அவரிடம் ஆசி பெற்ற துமானசெயலும்தான், அன்று எம்.ஜி.ஆரின் கோபத்திலிருந்து என்னைக் காத்தன.

எம்.ஜி.ஆரால் பிரபலமானோம்.

மகாநாட்டுமேடையில் நான் பேசியசென்ற பிறகு, முன் அறிவித்தலின்றி திடீரென அங்கு பேசுவந்த எம்.ஜி.ஆர். 'கூட்டணியினருடன் தனக்கு இருந்த முரண்பாட்டை வெளிப்படுத்த நினைந்து, ஈழத்தமிழர்கள் முதலில் உங்களுக்குள் இருக்கும், ஜாதிய் பிரச்சினையைத் தீர்த்துவிட்டு, அதன்பின் தமிழர்க்கான உரிமையைக் கோருங்கள்' என்று, என் பேச்சுக்குப் புதி லுரைப்பது போல் ஈழத்தமிழர்களைத் தாக்கிப்பேச, அது ஈழத் தமிழர் மத்தியில் பெரும் கொந்தளிப்பை உண்டாக்கியது. யாழ்ப்பாணத்தில் எம்.ஜி.ஆரின் கொடும் பாவிக்கள் எரிக்கப்பட்டனர். என்னையும் குமாரதாசனையும், இந்தியாவில் கைது செய்துவிட்டதாக வதந்தி பரவியது. வீர கேசரி, ஈழநாடு, தினகரன் முதலிய அத் தனைபத்திரிகைகளிலும், நாம் தலைப்புச் செய்தியில் இடம் பிடித்தோம். வேடிக்கை என்னவென்றால் அப்போது தமிழகத்திலிருந்த எங்களுக்கு, ஈழத்தில் இச்சர்ச்சை நடந்து கொண்டிருந்தது தெரியாது. மாநாடு முடிந்து திரும்பிக் கப்பலில் வந்து கொண்டிருந்த போதுதான், சுதந்திரன் பத்திரிகை ஆசிரியர் கோவை மகேசன் அவர்கள், யாழ்ப்பாணத்தில் என் பேச்சு ஏற்படுத்திய பரபரப்புப் பற்றிச் சொன்னார். அப்போது 'இராமானுஜம்' கப்பல் தலை மன்னாருக்கு வந்ததும், சி.ஐ.டிக்கள் உள்ளே ஏறி அனைவரையும் விசாரித்த பின்புதான், இறங்கவிடுவார்கள். நிச்சயம் சி.ஐ.டிக்கள் எங்களைப் பிடிக்கப் போகிறார்கள் என நினைந்து, நானும், குமார தாசனும் நடுங்கிப்போனோம். நல்ல வேளை எதுவும் நடக்காமல் எங்களை அவர்கள் செல்ல விட்டனர்.

பத்திரிகைகள் தந்த பிரபலம் மாநாட்டில் நடந்தவைபற்றி, இலங்கைத் தமிழ்ப் பத்திரிகைகள் எல்லாம், வேறுவேறு விதமாய் எழுதியிருந்தன. மாநாட்டில் என்னைப் பேச அழைத்தபோது, குமார தாசனின் பெயரைச் சொல்லியே தலைவர் அழைத்தார். பேசச் சென்ற நான் பதற்றத்தில் பெயர் மாற்றத்தையும் அறிவிக்கவில்லை. அதனால், மாநாட்டில் குமாரதாசன் பேசியதாகவே, பத்திரிகைகள் எல்லாம் எழுதின. குமாரதாசன் பேச மேடையே பாய்ந்து சென்ற எம்.ஜி.ஆர்.,



எஸ்.டி.எஸ்.எம். இராஜதுரையும் எப்போதும் நல்ல நண்பர்கள்.

ஒலிபெருக்கியைப் பறித்துப் பேசினார் எனவும், கம்பன் கழகத்தவரை அங்கு கைது செய்துவிட்டனர் எனவும், பலவிதமான செய்திகளைப் பத்திரிகைகள் வெளியிட்டிருந்தன. குமாரதாசன் வீட்டிலும் நன்றாகப் பயந்துபோயிருந்தனர். நாங்கள் நாடுவந்து சேர்ந்ததும், நடந்த உண்மை விடயங்களை விவரித்து எழுதி, எல்லாப் பத்திரிகைகளுக்கும் கொடுத்தோம்.

அப்போது, கூட்டணியை எதிர்த்து நின்ற, புகழ்பெற்ற பத்திரிகை ஆசிரியரான எஸ்.ரி. சிவநாயகம் அவர்கள் மட்டும், எங்கள் மறுப்பைத் தனது சிந்தாமணிப் பத்திரிகையில் வெளியிடாமல், எங்களுக்குத் தனியே ஒரு கடிதம் எழுதினார். தான், மதுரை மாநாடுபற்றி, 'மாமதுரைச் சீமையிலே தேமதுரைத் தமிழோசை' எனும் தலைப்பில், தொடர்கட்டுரை எழுதப்போவதாகவும், நடந்தவற்றை அக்கட்டுரையில் விவரிக்கப் போவதாகவும், அதுவரை பொறுத்துக்கொள்ளும்படியும், தனது கடிதத்தில் அவர் எழுதியிருந்தார்.

அந்நாளில் பெரும் புகழ்பெற்றிருந்த கூட்டணியினரைப் பந்தாடி, அவர் எழுதிய அக்கட்டுரைத் தொடர் பெரும் புகழ் பெற்றது. அத்தொடரின் தொடக்கத்திலேயே, 'மதுரை மாநாட்டில் பேசியது குமாரதாசனா? அங்கு என்ன பேசப்பட்டது? யார் பேசினார்? அதற்கு எம்.ஜி.ஆர். சொன்ன பதில் என்ன? இவை எல்லாம் இக்கட்டுரைத் தொடரில் தெளிவாகும்' என்ற வகையில், ஓர் பெட்டிச் செய்தியை வெளியிட்டு, பரபரப்பேற்படுத்தினார்.

மொத்தமாக இச்சம்பவங்களால், நாங்கள் ஒரே நாளில் பிரபலமானோம். இலங்கைத் திரும்பியதும் என்னை யாழ்ப்பாணத்தின் பல ஊர்களிலும், மதுரை மாநாட்டுச் சம்பவம் பற்றிப் பேச அழைத்தார்கள்.

- இவை ஜெயராஜ் குறிப்பிட்டவை. இவ்வளவு விடயங்களும் மதுரையில் நடந்ததேயும் போது ஆசிரியர் எஸ்.டி.சிவநாயகம் ஐயாவும் எனது நண்பர்க ஜெயராஜ், குமாரதாசன் குழுவினரும்

அங்கு இருந்தனர். நானோ கொழும்பில் தின்பதி அலுவலகத்தில் பணியாற்றிக் கொண்டிருந்தேன்.

அப்படி இருந்தும் இந்தச் சிக்கலில் நானும் மாட்டுப்பட வேண்டி ஏற்பட்டது.

அன்றைய காலகட்டத்தில் இப்போது போன்று தொலைக்காட்சி, சமூக ஊடகங்கள், இணையதளங்கள் இல்லை. பி.ரி.ஐ., ரொய்ட்டர் போன்ற டெலிபிரிண்டர் மூலமான செய்தி ஏஜன்ஸிகளின் ஆங்கிலத்தில் தட்டச்சு ஆகும் செய்திகள் தான் கிடைக்கும். அவற்றில் தமிழாராய்ச்சி மாநாடு போன்ற தமிழருக்கு விசேட அவதானிப்புள்ள செய்திகளுக்கு முக்கியத்துவம் இருப்பதில்லை.

அந்த மாநாடு போன்ற வற்றை ஒட்டிய படங்கள் கிட்டமுடியினும் அங்கு நடைபெறும் நுணுக்கமான, நுட்பமான விடயங்கள் அவற்றில் வரா.

ஆகையினால் இந்தியத் தமிழ்வானொலிகள் இந்த தமிழாராய்ச்சி மாநாட்டை ஒட்டி வெளியிடும் வர்ணனைகளை செவிமடுத்து தினசரி மாநாடு பற்றிய செய்திகளை விரிவாக எழுத வேண்டி இருந்தது. அலுவலகத்தில் இருந்த சாதாரண வானொலியில் இப்போது இருப்பது போல ரெக்கோட்டர் வசதியும் இல்லை. ஒரு தடவை வானொலியில் செய்தி போகும் போது வர்ணனைகள், பேச்சுக்களைக் குறிப்பெடுத்து பின்னர் பக்கம் பக்கமாக செய்திகளை எழுத வேண்டும். இப்படி தமிழ் வானொலிச் செய்திகளை - குறிப்பாகத் தமிழ் இலக்கிய சுவை நிறைந்த செய்திகளை - குறிப்பு எடுத்து விரிவான செய்தியாக அழகு தமிழில் ரசனையுடன் எழுதித் தரும் இளம் பத்திரிகையாளர் ஒருவர் நம் மத்தியில் இருந்தார். என் வயதை ஒத்தவர். பெயர் கலாமோகன். இப்போது ஜேர்மனியிலோ, பிரான்ஸிலோ திருமணமாகி, அந்நாட்டு மொழியில் பாண்டித்தியம் பெற்று அங்கு வாழ்கின்றனர் என்று கேள்வி. மூன்றரை தசாப்த காலமாக தொடர்புகள் எதுவும் இல்லை. அவர்தான் அகில இலங்கைக் கம்பன் கழகம் பற்றிய அச்செய்தியை வரைந்தார். 'ஈழத்தமிழர்

கள் சாதிப்பார்ப்பவர்கள். மக்களைப் பிரித்து நிற்பவர்கள். முதலில் உங்களைத் திருத்தி விட்டு பின்னர் உரிமையைக் கேளுங்கள்; கம்பன் கழகத்தின் குமாரதாசனுக்கு தமிழாராய்ச்சி மாநாட்டு மேடையில் வைத்து எம்.ஜி.ஆர். புதிலடி"- என்ற சார்புட அன்றைய பத்திரிகையின் முதலாம் பக்கத் தலைப்புச் செய்தியாக அது பிரசுரமாகி இருந்தது.

அந்தச் செய்தியை கலாமோகன் பரபரப்பாக எழுதிக் கொண்டிருக்கும்போதே அந்தச் சர்ச்சைக்குரிய குமாரதாசன் எனது நண்பர் என்றும், அவரது படம் என் கொழும்பு வீட்டில் என் அல்பத்தில் இருப்பதாகவும் செய்தியாசிரியர் கானமயிலநாதனிடம் நான் கூறினேன். சற்று நேரத்தில் துணை ஆசிரியர் இரத்தினசிங்கம் என்னை அழைத்தார். அலுவலக வாகனத்தில் கொட்டாஞ்சேனையில் இருக்கும் என் வீட்டுக்குப் போய் வருவதற்கான அலுவலக அனுமதிச் சீட்டையை ஒப்பமிட்டுத் தந்தார். வீட்டுக்குப் போய்படத்தை எடுத்து வரும்படி கூறினார்.

அது திருகோணமலை கம்பன் கழகம் ஸ்தாபிக்கப்பட்டு, நாங்கள் மிக நெருக்கமாக ஊடாடிய காலம். அதில் நான், ஜெயராஜ், குமாரதாசன் உட்பட பல நண்பர்கள் இருக்கும் பல கறுப்பு - வெள்ளை படங்கள் இருந்தன. துணை ஆசிரியர் இரத்தினசிங்கம் அவற்றில் குமாரதாசனின் முகம் தெளிவாகத் தென்படும் படமொன்றைத் தேர்ந்தார். ஒருபுறம் எம்.ஜி.ஆரினும் மறுபுறம் குமாரதாசன் வரும் படத்துடன் செய்தி வெளியானது அன்று குமாரதாசன் இனிபடத்துடன் செய்தி வெளியிட்ட ஒரே பத்திரிகை எங்களுடையது தான். நண்பர்கள் ஜெயராஜ், குமாரதாசன் அணி தமிழகத்திலிருந்து இந்தியா திரும்பியதும் இது குறித்து விரிவாகக் கேட்டறிய வேண்டும் என்று எண்ணியிருந்தேன்.

இரண்டொரு நாள் கழித்து தமிழகத்திலிருந்து ஆசிரியர் சிவநாயகம் ஐயா கொழும்பு திரும்பினார். வந்தவர் அன்று காலையில் அலுவலகத்திற்கு வர முன்னரே அந்தச் செய்தி வந்தது. இம்முறையும் என் சீனியர் ரிப்போர்ட்டர்கள்தான் என்னைச் சீண்டினர்.

"தம்பி, நீர் கொடுத்த படம் தமிழாராய்ச்சி மாநாட்டில் பேசின குமாரதாசனினுடையது இல்லையாம். நேரிலே நிகழ்ச்சியைப் பார்த்த ஆசிரியருக்கு எல்லாம் தெரியும். பிழையான படத்தைக் கொடுத்துப் பிரசுரிச்ச மாட்டுப்பட்டுப் போனார். ஆசிரியர் வந்ததும் வாங்கிக் கட்டுவீர்...!" - என்று நான் அலுவலகத்திற்கு வந்ததும் வழமை போல பேதி கொடுத்தனர் என் சீனியர்கள்.

நான் சற்று அரண்மனை போனேன். என்றாலும் 'அகில இலங்கை கம்பன் கழகம் குமாரதாசன்' என்றால் அது என் நண்பன்தான், அவரின் படத்தைத்தான் நான் கொடுத்தேன், தவறு ஏதும் செய்யவில்லை என்ற உறுதி எனக்குள் இருந்தது.

சற்று நேரத்தில் ஆசிரியர் அலுவலகத்துக்கு வந்தார். நான் அழைப்புக்கு காத்திருந்தேன். ஆசிரியர் என்னைக் கூப்பிடவில்லை. மாலை ஐந்து மணி போல நானாகவே அவர் அறைக்குப் போனேன். நானே "அந்தக் கம்பன் கழகச் செய்தி ஸேர்...!" - என்று ஆரம்பித்தேன்.

கையில் என் நண்பர்களின் படங்கள் அடங்கிய அல்பத்துடன் சரணாகதி நிலையில் காணப்பட்ட என்னை மேலும் கீழும் ஏறெடுத்துப் பார்த்தார் ஆசிரியர். (வளரும்....)

**இடர்கால சுயகற்றல் மீட்டல் பயிற்சி - 2021**

தரம் - 08

விஞ்ஞானம்

அலகு 09

**மனிதனின் உடர்தொகுதி**

**9.1 மனிதனின் கழிவுகற்றல் அங்கமும் கழிவுப் பதார்த்தங்களும்**

\* குளுக்கோசு ஓட்சிசன் → காபனீரொட்சைட்டு + நீர் + சக்தி  
பயனற்றது பயனுள்ளது

\* இது ஒரு இரசாயன தாக்கம் ஆகும்.  
\* உயிரினங்களின் உடலில் நடைபெறுவதால் அது உயிர் இரசாயனத்தாக்கம் என அழைக்கப்படுகிறது.


1. குளுக்கோசு, ஓட்சிசனுடன் தாக்கமடைவதால் ஏற்படும் விளைவுகள் எவை?
2. இவ் விளைவுகளில் பயனுள்ள விளைவுகள் எவை?
3. பயனற்ற விளைவு எது?
4. அனுசேபக் கழிவுப் பதார்த்தங்கள் உடலுக்குப் பயனற்றவையாக இருப்பதுடன் அளவுக்கு அதிகமாக கலங்களினால் சேர்வதினால் கலங்களுக்குத் தீங்கு ஏற்படக்கூடும். அனுசேபக் கழிவுப் பதார்த்தங்கள் என்றால் என்ன?
5. கழிவுகற்றல் என்றால் என்ன?
6. கழிவுகற்றும் தொகுதி எனப்படுவது யாது?
7. மனித உடலினால் கழிவுகற்றும் உறுப்புக்களால் அவை வெளியேற்றப்படும் பதார்த்தங்களும் முறைகளும் அட்டவணையில் காட்டப்பட்டுள்ளது. அட்டவணையில் காணப்படும் இடைவெளிகளை பூரணப்படுத்துக.

கழிவங்கம்	வெளியேற்றப்படும் கழிவுப்பதார்த்தம்	வெளியேற்றப்படும் விதம்
1. சுவாசப்பை	.....	வெளிச்சுவாச வளியாக
2. சிறுநீரகம்	யூரியா, யூரிக்கமிலம், உப்புக்கள், நீர்	.....
3. ....	சிறிதளவு யூரியா, யூரிக்கமிலம், உப்புக்கள், நீர்	வியர்வையாக

8. உணவுச்சமிபாட்டின் பின்னர் உடலினால் அகத்துறிஞ்சப்படாது எஞ்சும் பகுதிகள் எவ்வாறு அழைக்கப்படும்?
9. மலம் கழிவுப்பதார்த்தமாக கருதப்படாமையான காரணம் யாது?

**சிறுநீரகத் தொகுதி**


01. மனிதனின் நைதரசன் கழிவுகற்றும் தொகுதி எது?
02. சிறுநீரகத் தொகுதியின் பிரதானமான நான்கு பகுதிகளையும் குறிப்பிடுக?
03. மனித சிறுநீரகத் தொகுதியின் பகுதிகளை பெயரிடுக.



04. கீழே தரப்பட்டுள்ள சொற்களைக் கொண்டு இடைவெளிகளை நிரப்புக. (அவரை வித்து, சிறுநீரக நாளம், ஈரலின் அமைவு, சிறுநீரக நாடி, முள்ளந்தண்டென்புக் கோர்வையின்)

- 1) சிறுநீரகத்தின் அமைவிடம் வயிற்றுக் குழியினால் இரு புறமும் முதுகுப் புறமாக காணப்படும்.
- 2) ..... காரணமாக வலது சிறுநீரகம் இடது சிறுநீரகத்தை விட சற்று கீழே அமைந்திருக்கும்.
- 3) மனித சிறுநீரகம் ஏறத்தாழ 13cm நீளமும் 6cm அகலமும் உள்ள வடிவமானது.
- 4) சிறுநீரகத்திற்கு குருதி வழங்குவது ஆகும்.
- 5) சிறுநீரகத்திலிருந்து குருதியை வெளியே கொண்டுவருவது ஆகும்.

05. சிறுநீரகத்தின் நெடுக்கு வெட்டுமுகத் தோற்றத்தில் காணப்படும் A - F வரையான பகுதிகளையும் குறிப்பிடுக.



- A - .....
- B - .....
- C - .....
- D - .....
- E - .....
- F - .....

06. சிறுநீரகத்தின் பிரதான மூன்று பகுதிகள் எவை?

07. மேற்பட்ட கட்டும் நிறமுடையதாக காணப்படுவதற்கான காரணம் யாது?
08. மையவிழைய பகுதியில் காணப்படும் கூம்பக வடிவமான அமைப்புக்கள் எவை?
09. கூம்பக உச்சியானது எப்பகுதியில் இணைந்திருக்கும்?
10. சிறுநீரக இடுப்பானது எப்பகுதியில் திறக்கும்?
11. கழிவுப்பதார்த்தங்கள் அடங்கிய குருதி எதன் மூலம் சிறுநீரகத்தினால் கொண்டுவரப்படும்?
12. கழிவுப்பதார்த்தங்கள் அடங்கிய குருதி எதனால் வடிக்கட்டலுக்கு உட்படும்?
13. சிறுநீர் என்றால் என்ன?
14. கழிவுப்பதார்த்தங்கள் அடங்கிய குருதியானது வடிக்கட்டப்பட்டு சிறுநீரக வெளியேறும் வரையான பாதையைத் அம்புக்குறி மூலம் காட்டுக.
15. சிறுநீரில் அடங்கியுள்ள கூறுகள் எவை?
16. இடைவெளி நிரப்புக (சிறுநீர்வழி, சிறுநீர், சிறுநீர்ப்பை, சோடியம் குளோரைட்டு)
  - 1) சிறுநீரை தற்காலிகமாக சேமிப்பது
  - 2) கழிவுப் பதார்த்தத்துடன் கூடிய பாய்மம்
  - 3) சிறுநீரில் அதிகளவு காணப்படும் உப்பு
  - 4) சிறுநீர் வெளியேறும் பகுதி வழி
17. சிறுநீரில் அடங்கியுள்ள கூறுகளின் எவ்வியல்புகள் சிறுநீரக நோய்களை நீர்ணயம் செய்ய இனங்காண உதவும்?

**சிறுநீரகத்தில் ஏற்படும் கோளாறுகள்**

\* சிறுநீரகங்கள் பாதிக்கப்பட்டால் கழிவுகற்றல் செயற்பாடும் சீராக நடைபெறாது.

1. சிறுநீரகங்களில் ஏற்படக்கூடிய கோளாறுகள் 3 குறிப்பிடுக.
2. சிறுநீரக கற்கள் எவ்வாறு உருவாகின்றன?
3. சிறுநீரக கற்கள் என்றால் என்ன?
4. சிறுநீரக கற்கள் எச்சந்தர்ப்பங்களில் உருவாகலாம்?
  1. போதியளவு நீரை
  2. சிலவகை உப்புக்களைக் கொண்ட உணவுகளை
  3. சிறுநீர் கழித்தலைத்
  5. சிறுநீரக செயலிழப்பு என்பதால் கருதப்படுவது யாது?
  6. சிறுநீரக செயலிழப்பிற்கு காரணங்கள் எவை?
    1. நச்சுத்தன்மையான
    2. நீண்ட காலம்
    3. நோய்களுக்காக
    4. ....



சிறுநீரகத்தில் கற்கள் தேங்கியுள்ள விரம்

7. சிறுநீரகம் தொற்றுத்துலுக்கு உள்ளாதல் என்பதால் கருதப்படுவது யாது?
8. கழிவுகற்றல் உடலில் சீரான முறையில் வினைத்திறனுடன் நடைபெற சிறுநீரகங்கள் ஆரோக்கியமாக இருப்பது முக்கியமாகும். சிறுநீரகங்களை ஆரோக்கியமாக வைத்திருப்பதற்காக கவனத்தில் கொள்ள வேண்டிய பாதுகாப்பு முறைகள் சில குறிப்பிடுக. (தவிர்ந்தல், போதியளவு, சுத்தமாக, சிறுநீரகச் செயலிழப்பு, மட்டுப்படுத்தல், நியமிக்கப்பட்ட)
  1. நாள்தோறும்
  2. அதிக உப்புச் சேறிவுள்ள, புளிப்புச் சுவையுள்ள உணவுகளை பயன்படுத்துவதை
  3. புகைத்தல், மதுபானப் பாவனை என்பவற்றைத்
  4. நீரிழிவு நோணைத் தடுப்பதற்கு கட்டுப்படுத்திக் கொள்வதற்குரிய நடவடிக்கை எடுத்தல். ஏனெனில் நீரிழிவு நோய் நிலைமையின் பக்கவிளைவாக
  5. நீண்டகாலமாக மருந்துகளைப் பயன்படுத்தும் நோயாளி எனின் எந்நேரமும் வைத்திய ஆலோசனைக்கேற்ப
  6. சிறுநீர்வழித் தொற்றைத் தவிர்ந்துக்கொள்வதற்காகச் சிறுநீர்வழிக்கு அண்மித்த பகுதிகளைச்

1. நாள்தோறும்
2. அதிக உப்புச் சேறிவுள்ள, புளிப்புச் சுவையுள்ள உணவுகளை பயன்படுத்துவதை
3. புகைத்தல், மதுபானப் பாவனை என்பவற்றைத்
4. நீரிழிவு நோணைத் தடுப்பதற்கு கட்டுப்படுத்திக் கொள்வதற்குரிய நடவடிக்கை எடுத்தல். ஏனெனில் நீரிழிவு நோய் நிலைமையின் பக்கவிளைவாக
5. நீண்டகாலமாக மருந்துகளைப் பயன்படுத்தும் நோயாளி எனின் எந்நேரமும் வைத்திய ஆலோசனைக்கேற்ப
6. சிறுநீர்வழித் தொற்றைத் தவிர்ந்துக்கொள்வதற்காகச் சிறுநீர்வழிக்கு அண்மித்த பகுதிகளைச்

ஆக்கம் - செல்வி ஜெனுவியா கில்பேட் குணம்  
கட்டுறும்பயில்வு மாணவ ஆசிரியை (யாழ்ப்பெண்துறை இந்துக் கல்லூரி)  
யாழ்ப்பெண்துறை/ தேசிய கல்வியியற் கல்லூரி.  
வழிகாட்டலும் ஆலோசனையும் - திரு. ஞானமணி இரத்தினசிங்கம்  
ஓய்வூதியை விரிவுரையாளர், யாழ்ப்பெண்துறை/ தேசிய கல்வியியற் கல்லூரி.

**இடர்கால சுயகற்றல் மீட்டல் பயிற்சி - 2021**

தரம் - 09

கணிதம்

அலகு 16

**முக்கோணியின் கோணங்கள்**

- |  |  |
|--|--|
| <b>பயிற்சி - 01</b>                    | <b>பயிற்சி - 05</b>                                |
| 01. $a = 135^{\circ}$                  | 1) $x = 75^{\circ}$                                |
| 02. $x = 30^{\circ}$                   | 2) $x = 125^{\circ}$                               |
| 03. $y = 15^{\circ}$                   | 3) $x = 20^{\circ}$                                |
| 04. $m = 20^{\circ}$                   | 4) $x = 35^{\circ}$                                |
| <b>பயிற்சி - 02</b>                    | 5) $x = 60^{\circ}$                                |
| i) $x = 95^{\circ}$                    | 6) $x = 45^{\circ}$                                |
| ii) $x = 65^{\circ}$                   | <b>பயிற்சி - 06</b>                                |
| iii) $x = 40^{\circ}$                  | 1) $x = 80^{\circ}$                                |
| iv) $x = 24^{\circ}$                   | 2) $x = 155^{\circ}$                               |
| v) $x = 160^{\circ}$                   | 3) $x = 36^{\circ}$                                |
| vi) $x = 25^{\circ}$                   | 4) $x = 45^{\circ}$                                |
| vii) $x = 80^{\circ}$                  | 5) $x = 53^{\circ}$                                |
| viii) $x = \dots\dots\dots$            | <b>பயிற்சி - 07 -</b>                              |
| <b>பயிற்சி - 03</b>                    | (01) 1) $x = 125^{\circ}$ (02) 1) $x = 60^{\circ}$ |
| $x = 105^{\circ}$                      | 2) $x = 50^{\circ}$ 2) $x = 110^{\circ}$           |
| $y = 75^{\circ}$                       | 3) $x = 135^{\circ}$ 3) $x = 45^{\circ}$           |
| $z = 75^{\circ}$                       | 4) $x = 60^{\circ}$                                |
| $z = 34^{\circ}$                       | <b>பயிற்சி - 08 தோற்றம்</b>                        |
| <b>பயிற்சி - 04</b>                    | 1) $x = 90^{\circ}$ $y = 60^{\circ}$               |
| 1) $a = 150^{\circ}$ $e = 30^{\circ}$  | 2) $110^{\circ}$                                   |
| $b = 30^{\circ}$ $f = 150^{\circ}$     | 3) $x = 25^{\circ}$                                |
| $c = 150^{\circ}$ $g = 30^{\circ}$     | 4) $x = 70^{\circ}$                                |
| $d = 150^{\circ}$                      | 5) $x = 60^{\circ}$ $y = 15^{\circ}$               |
| 2) $p = 133^{\circ}$                   | 6) $x = 31^{\circ}$                                |
| $q = 133^{\circ}$                      | 7) $y = 15^{\circ}$                                |
| $r = 133^{\circ}$                      | 8) $a = 26^{\circ}$                                |
| 3) $x = \frac{124}{3} = 41.33^{\circ}$ | $b = 48^{\circ}$                                   |
| 4) $x = 36^{\circ}$                    | $c = 26^{\circ}$                                   |
| 5) $x = 30^{\circ}$                    | $d = 106^{\circ}$                                  |

ஆக்கம் - தாமினா சுபாகர்ன்  
கட்டுறும்பயில்வு மாணவ ஆசிரியை (யாழ்ப்பெண்துறை இந்துக் கல்லூரி)  
யாழ்ப்பெண்துறை/ தேசிய கல்வியியற் கல்லூரி.  
வழிகாட்டலும் ஆலோசனையும் - திரு. ஞானமணி இரத்தினசிங்கம்  
ஓய்வூதியை விரிவுரையாளர், யாழ்ப்பெண்துறை/ தேசிய கல்வியியற் கல்லூரி.

ஜனவீ தேவானந்த்  
(முதுநிலை விரிவுரையாளர் -  
(தகவல் தொழில்நுட்பம்),  
யாழ்ப்பாணப் பல்கலைக்கழகம்)

# மெய்ய்நிகர் வகுப்பறை

30

Online Classroom



**தகவலைத் தீரும் மென்பொருள்**  
இன்று உலகம் முழுமையிலும் அச்சத்தை தோற்றுவித்திருக்கின்ற ஒரு விடயம் பற்றி மெய்நிகர் வகுப்பறையில் பார்க்கலாம். எமது அண்மை நாடான இந்தியாவில் பெரும்பரப்பை ஏற்படுத்திய விடயமாக இது உருவாகியுள்ளது. இந்திய நாடாளுமன்றத்தில் இது விடயமாக எதிர்க்கட்சிகள் எதிர்ப்புத் தெரிவித்து வருகின்றன. இந்திய காங்கிரஸ் கட்சியின் முன்னாள் தலைவர் ராகுல்காந்தி மற்றும் பல தலைவர்களின் கையடக்கத் தொலைபேசியிலிருந்து தகவல்கள் திருப்பட்டிருக்கின்றன என்பதிகள் வெளியானதைத் தொடர்ந்து இந்த விடயம் சூடுபிடிக்க ஆரம்பித்திருக்கிறது. உலக நாடுகள் பலவற்றின் நாடாளுமன்ற உறுப்பினர்கள், வர்த்தகர்கள் மற்றும் ஊடகவியலாளர்களின் தொலைபேசிகளை ஹேக் செய்ய இஸ்ரேலிய நிறுவனத்தின் ஸ்பைவேர் பயன்படுத்தப்பட்டுள்ளது பலரின் கவனத்தை ஈர்த்துள்ளது. செய்திநிறுவனங்கள் ஊடககசிந்த இந்த விடயம் உலகம் முழுவதும் பரந்தளவில் பேசு பொருளாகியுள்ளது.

இந்தத் தகவல் தீருட்டுக்கு காரணமான பெகாசஸ் (Pegasus) என அழைக்கப்படும் மென்பொருளை இஸ்ரேலிய நிறுவனமான என்.எஸ்.ஓ. (NSO) தயாரித்து விற்பனைசெய்கிறது. இந்த மென்பொருள் குற்றவாளிகள் மற்றும் பயங்கரவாதிகளை கண்காணிக்கும் நோக்கத்திற்காகவே ஆரம்பத்தில் தயாரிக்கப்பட்டது. இது நல்ல மனித உரிமை பதிவு



களைக் கொண்ட நாடுகளின் அரசுகளுக்கு மட்டுமே விற்கப்பட்டதாக குறிப்பிடப்படுகின்றது. குறிப்பாக இராணுவம், சட்ட அமுலாக்க மற்றும் உளவுத்துறை நிறுவனங்களுக்கு மட்டுமே பயன்படுத்த அனுமதிக்கப்பட்டது.

இருப்பினும் இது மனிதவரிமை செயற்பாட்டாளர்கள், அரசியல்வாதிகள், நீதிபதிகள், ஊடகவியலாளர்களின் தொலைபேசிகளை உளவு பார்க்கப் பயன்படுத்தப்பட்டுள்ளதாக செய்திகள் கசிந்துள்ளன. கிட்டத்தட்ட உலகெங்கும் 50,000 மொபைல் தொலைபேசி எண்கள் உளவு பார்க்கப்பட்டுள்ளன. அவற்றில் 300 இற்கும் மேற்பட்டவை இந்தியர்களுடையதென்று தெரிவிக்கப்படுகின்றது. அதில் இந்தியப் பகுதியில் 40 ஊடகவியலாளர்கள், மூன்று எதிர்க்கட்சித் தலைவர்கள் மற்றும் பிரதமர் நரேந்திர மோடியின் அரசாங்கத்தில் இரண்டு அமைச்சர்கள் உள்ளடங்குகின்றனர் கூறப்படுகின்றது.

இந்தத் தகவல் ரொரொன்டோப்பல் பல்கலைக்கழகம் மற்றும் மனிதவரிமை அமைப்புக்கள், தடயவியல் ஆய்விலிருந்து கிடைக்கப்பெற்றுள்ளன. சில தொலைபேசிகளில் தடயவியல் சோதனைகள் ஸ்பைவேரின் தடயங்களைக் காட்டின. தேர்ந்தெடுக்கப்பட்ட சில தொலைபேசிகளில் மனிதவரிமை அமைப்புக்கள் மேற்கொண்ட தடயவியல் ஆய்வுகளில் 37 தொலைபேசிகள் வெற்றிகரமாக ஹேக் செய்யப்பட்டன என வாஷிங்டன் போஸ்ட் செய்தி நிறுவனம் செய்தி வெளியிட்டுள்ளது.

2019 ஆம் ஆண்டில் இந்திய ஊடகவியலாளர்கள் மற்றும் மனிதவரிமை ஆர்வலர்கள் மீது சைபர் தாக்குதல் நடத்தியதாகவும் என்.எஸ்.ஓ. மீது குற்றம் சாட்டப்பட்டது - வாட்ஸ்அப் நிறுவனம் இஸ்ரேலிய நிறுவனத்திற்கு எதிராக வழக்குத் தொடர்ந்தது. அதன் ஸ்பைவேர் சமூக ஊடக மேடையில் தனது பயனர்களை குறிவைத்தது என்று குற்றம் சாட்டியது.

பெகாசஸ் ஐபோன்கள் மற்றும் ஆண்ட்ராய்டு சாதனங்களை பாதிக்கிறது, இது செய்திகள், படங்கள் மற்றும் மின்னஞ்சல்களைப் பிரித்தெடுக்கவும், அழைப்புகளை பதிவு செய்யவும் மற்றும் மைக் ரோஃபோன்களை ரகசியமாக செயல்படுத்தவும் அனுமதிக்கிறது.



பெகாசஸ் என்பது இஸ்ரேலிய சைபர்மீட்டர் நிறுவனமான என்.எஸ்.ஓ. குழுமத்தால் உருவாக்கப்பட்ட ஒரு ஸ்பைவேர் (spyware) ஆகும். இது IOS மற்றும் Android இன் பெரும்பாலான பதிப்புகளை இயக்கும் மொபைல் போன்களில் (மற்றும் பிற சாதனங்களில்) மறைமுகமாக நிறுவ முடியும். பெகாசஸ் ஒரு கையடக்கத் தொலைபேசியில் பதிவு செய்யப்பட்டதும் அதிலுள்ள உரைச் செய்திகளைப் படிக்கவும், அழைப்புகளைக் கண்காணிக்கவும், கடவுச்சொற்களை சேகரிக்கவும், இருப்பிடத்தைக் கண்காணிக்கவும், இலக்கு சாதனத்தின் மைக்ரோஃபோன் மற்றும் கமராவை அணுகவும், அவற்றின் பயன்பாடுகளிலிருந்து தகவல்களை பதிவு செய்யவும் முடிகிறது என்று சுட்டிக்காட்டப்படுகின்றது.

பெகாசஸ் என்ற பெயர் கிரேக்கத்தின் ஐதீகத்திலிருந்து பெறப்பட்டுள்ளது. அதாவது சிறகுகள் கொண்ட ஒரு டிரோஜன் குதிரை என்பது இதன் பொருள். அதாவது காற்றில் பறக்கவல்ல குதிரை. அதாவது தொலைபேசிகளை பாதிக்க 'காற்று வழியாக பறக்க' இதனை அனுப்ப முடியும்.

என்.எஸ்.ஓ. நிறுவனம் முன்னர் அமெரிக்க தனியார் நிறுவனத்திற்கு சொந்தமானதாகவிருந்தது. பின்னர் இஸ்ரேலிய நிறுவனம் அதனை வாங்கிக் கொண்டது. இந்த நிறுவனம் 'பயங்கரவாதத்தையும் குற்றத்தையும் எதிர்த்துப் போராட உதவும் தொழில்நுட்பத்தை அங்கீகரிக்கப்பட்ட அரசாங்கங்களுக்கு வழங்குகிறது என்று நிறுவனம் கூறுகிறது. அதாவது தமது வாடிக்கையாளர்கள் தனது தயாரிப்புகளை குற்றவியல் மற்றும் தேசியப் பாதுகாப்பு விசாரணைகளுக்கு மட்டுமே பயன்படுத்த வேண்டும் என்றும் கூறியுள்ளது

ஆனால், மனித உரிமை ஆர்வலரின் ஐபோனில் இதனை நிறுவ முயற்சித்து தோல்வியடைந்த போது இதுபற்றிய தகவல் ஓகஸ்ட் 2018 இல் கண்டுபிடிக்கப்பட்டது. மேலும் ஓகஸ்ட் 23, 2020 அன்று, இஸ்ரேலிய செய்தித்தாள் ஹாரெட் ஸால் பெறப்பட்ட உளவுத்துறை தகவல் படி, என்.எஸ்.ஓ. குழுமம் பெகாசஸ் ஸ்பைவேர் மென்பொருளை நூற்றுக்கணக்கான மில்லியன் அமெரிக்க டொலர்கள்

ளுக்கு ஐக்கிய அரபு எமிரேட்ஸ் மற்றும் பிற வளைகுடா நாடுகளுக்கு விற்பனைக் கண்டுபிடித்துள்ளது. இந்த நாடுகள் ஆட்சி எதிர்ப்பாளர்கள், பத்திரிகையாளர்கள், மற்றும் போட்டி நாடுகளின் அரசியல் தலைவர்களை உளவுபார்க்க இதைப் பயன்படுத்தியது தெரியப்படுத்தப்பட்டுள்ளது.

**பெகாசஸ் உண்மையில் என்ன செய்கிறது?**

இதனை தொலைதூரத்திலிருந்து இயக்கமுடியும். ஆவணம் அல்லது வலைத்தள இணைப்பைத் திறக்கத் தேவையில்லை. அவ்வாறு செய்யாமலேயே இதனை தொலைபேசியில் நிறுவ முடியும். உரை செய்திகள், படங்கள், மின்னஞ்சல்கள், வீடியோக்கள், தொடர்பு பட்டியல்கள் - மற்றும் தொலை பேசி அழைப்புகள் என்று பதிவுசெய்யக்கூடிய அனைத்தையும் என்.எஸ்.ஓ பெற்று தனது வாடிக்கையாளர்களுக்கு வழங்குகிறது.

ஒரு தீங்கிழைக்கும் பெகாசஸ் இணைப்பு கிளிக் செய்யப்படும்போது,



பொருத்தமான தொலை சுரண்டலை வழங்கும் சேவையகத்திற்கு தொலை பேசி இயக்கப்படுகிறது. சில வேளைகளில் தீங்கிழைக்கும் அழைப்பு தொலைபேசிக்கு கிடைத்தால் மட்டுமே இந்த மென்பொருள் தானாகவே நிறுவப்பட்டுவிடும்.

எல்லா சாதனங்களும் இதனால் பாதிக்கப்படக்கூடியன, குறிப்பாக நடைமுறையில், ஆப்பிளின் தொலைபேசிகள் அதிகளவு பாதிக்கப்படுகின்றன.

ஒக்டோபர் 2019 இல், வாட்ஸ்அப் தனது வீடியோ அழைப்பு அம்சத்தில் ஒரு பாதிப்பை ஏற்படுத்தியதாக என்.எஸ்.ஓ. குழுமத்தை குற்றம் சாட்டியது. 'ஒரு வீடியோ அழைப்பாகத் தோன்றியதை ஒரு பயனர் பெறுவார், ஆனால் இது சாதாரண அழைப்பு அல்ல. தொலைபேசி ஒலித்தபிறகு, பாதிக்கப்பட்டவரின் தொலைபேசியை ஸ்பைவேர் பாதிக்கும். இந்த முயற்சியில் தாக்குபவர் தீங்கிழைக்கும் குறியீட்டை ரகசியமாக அனுப்பினார். அந்தநபர் அழைப்புக்கு பதிலளிக்க வேண்டிய அவசியமில்லை' என்று வாட்ஸ்அப் தலைவர் வில் காட்கார்ட் கூறினார்.

## எல்லைமீறிய இந்திய மீனவர்களின் அத்துமீறலால் பல லட்சம் ரூபா பெறுமதியான வலைகள் நாசமாகின

எல்லை மீறிய இந்திய மீனவர்களால் யாழ்ப்பாணம் - வடமராட்சி பகுத்தித்துறை முனை கடற் தொழிலாளர்களின் பல லட்சம் ரூபா பெறுமதியான வலைகள் நாசம் செய்யப்பட்டுள்ளன.

கடந்த வெள்ளிக்கிழமை கடலுக்குச் சென்று வலைகள் கடலில் விடப்பட்டிருந்தன. இந்நிலையில் நேற்று (ஞாயிறுக்கிழமை) தமது வலைகளில் மீன்களை எடுப்பதற்காக படகுகளில் சென்று தேடியபோது பலரது வலைகள் காணாமல் போயுள்ளமையுடன்,

பலரது வலைகள் வெட்டப்பட்டும் துண்டாடப்பட்டும் காணப்படுகின்றன என மீனவர்கள் விசனம் தெரிவிக்கின்றனர்.

ஒவ்வொருவருக்கும் தலா மூன்றரை லட்சம் ரூபா பெறுமதியான வலைகள் நாசமாகியுள்ளன எனவும், இவ்வாறான சம்பவங்கள் பல தடவைகள் இடம் பெற்றுள்ளன எனவும் மீனவர்கள் தெரிவிக்கின்றனர்.

இது தொடர்பாகக் கடற்றொழிலமைச்சரிடம் பல

தடவைகள் முறையிட்டும் இதுவரை எந்தவித நடவடிக்கைகளும் மேற்கொள்ளவில்லை எனத் தெரிவிக்கும் மீனவர்கள், கொரோனா காலத்தில் கடன் பட்டு வலைகளைக் கொள்வனவு செய்து தொழிலுக்குச் செல்லும் நிலையில் இவ்வாறு வலைகள் வெட்டப்பட்டு நாசம் செய்யப்பட்டமையால் தமது வாழ்வாதாரம் பெரிதும் பாதிக்கப்பட்டுள்ளதாகவும், இதற்கு நடவடிக்கை எடுக்க வேண்டும் எனவும் வலியுறுத்தியுள்ளனர்.



இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'இனப்படுகொலை', 'இனச்சுத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர். இந்தக் கட்டுரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட் யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப்பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார். அவர் முன்னர் இலங்கையில்மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

**- செல்லத்துரை ரவீந்திரன் -**

நான் லண்டனை விட்டுப் புறப்படுமுன் அந்த தடவை இரண்டு, மூன்று முறை பாலசிங்கத்தைச் சந்தித்து ஏற்பாடுகள் குறித்துப் பேசினேன்.

நான் வலியுறுத்திய கருத்துக்கள் விடுதலைப் புலிகளாக இயங்கி கொண்டிருந்த இளைஞர்களின் அர்ப்பணிப்பும், விடுதலை வேண்டுகோள் அவர்களது திடசித்தமும், ஒரு சிறுகுழுவாக இருந்து கொண்டிருந்த அராசாங்கத்திற்கு கொடுக்கும் கிலியும், இந்தியாவுடன் வளர்ந்து வரும் விடுதலைக்கான நேச உறவும் பற்றியது. இந்த இளைஞர்கள்தான் எங்களுக்கு ஒரு விடிவைப் பெற்றுத் தருவார்கள் என்ற எண்ணம் என் போல் பலருக்கும் இருந்தது. இந்த விதைகளை வளர்த்தெடுத்து பயிராக்குவதில் தான் எமக்கு விடிவு உண்டு என என் மனத்திலிருந்த வற்றைக் கூறினேன்.

விடுதலைக்காக இருந்த நேச சக்திகளைப் பற்றி அளவளவாயிய போது, ஏனோ அமிர்தலிங்கம் சட்டணியனரைப் பற்றி ஒரு காழ்ப்புணர்வை அவர் காட்டினார். அந்த நேரத்தில் சட்டணியினரிடம் சட்ட நெருக்கமாக இருந்த உமா மகேஸ்வரன், பேரி சுப்பிரமணியம், பிரபாகரன் போன்றவர்களை பற்றி அவர் பேசியவை அவர் வேறு யாரோடோ சென்னை சென்று அவர்களோடு சந்தித்ததால் வந்ததா என்பதை என்னால் விளங்கிக் கொள்ள முடியவில்லை. ஆனால் தான் அப்படி யாரோடும் சந்தித்திருந்தாரா, இல்லையா என்பதையும் அவர் வெளிப்படையாகச் சொல்லவில்லை.

ஒரு சட்டான அரசியலை சட்டணியினரோடு சேர்ந்து எப்படி நடத்தி செல்வார் என்ற எண்ணம் எனக்குள் எழுந்தது. அந்தக் கால கட்டத்தில் எல்லா விடுதலை இயங்கங்களும் சட்டணியைத் தங்களது உணர்ச்சிப் பீடமாகவும், தலைமைத்துவமாகவும் பார்த்தார்கள். ஆகவே இது அவர்களுக்குள் கால ரீதியில் செம்மைப் படுத்தப்பட்டு விடும் என எண்ணி அவை பற்றி பெரிதாக வாருட்படுத்தவில்லை. ஆனால் இன்னொரு சம்பவம் சிறிது அங்கலாய்ப்பை தந்தது.



# இனப் படுகொலையும் தமிழ் மக்களின் அரசியலும்



கொள்ளுவார். முதலில் அவரை அதிகமாக பாவிக்கும் ஈரோஸ், பத்மநாபா போன்றோரிடமிருந்து வெளியே எடுத்தால் அவருக்கு இருக்கும் பாலஸ்தீன தொடர்புகளையும் தென்னாபிரிக்க நிறுவனங்களுக்கு எதிராக இயங்கும் லண்டன் ஆதரவாளர்களையும் விடுதலைப் புலிகள் பிரயோசனப்படுத்தலாம். நீங்கள் போகச் சொல்லி உலகங்கள் கொடுங்கள்” - என்று அறிவிப்பாயப்பட்டார்.

பாலசிங்கம் தன் தொடர்புகளால் அப்பொழுது ஈரோஸின் சில விடுதலைப் போராளிகளை பாலஸ்தீன விடுதலை இயக்கத்தின் சிரியா, லெபனான் போன்ற முகாம்களுக்குப் பயிற்சிக்கு அனுப்பியிருந்தார். அவர்களில் உமா மகேஸ்வரனும் ஒருவர். அதில் ஏற்பட்ட கணக்குகளின் பிசகே தீர்க்க வேண்டியிருந்தது. கிருஷ்ணன் லண்டனிலேயே வாழ்பவார், அந்தத் தளம் புரிந்தவர். அவரிடமே அவ்விடயத்தை விட்டேன். பாலசிங்கத்தைத் தவிர, தமிழ் நாட்டுக்குப் போய், ஆதரவாக இயங்க விரும்பி என்னுடன் கதைத்த சிலபேரின் பெயர்களையும் கிருஷ்ணனிடம் கொடுத்திருந்தேன். என்னை விமான நிலையத்தில் சந்திக்க வந்த கிருஷ்ணன் பாலசிங்கம் போவதற்குத் தான் ஏற்பாடுகள் செய்துவிட்டார் எனவும், மற்றவர்கள் சிலரை தற்போதைக்கு தவிர்த்து பாலசிங்கம் திரும்பி வந்ததும் யோசிக்க போவதாகவும் தெரிவித்தார். ஏன் என்றதற்கு அங்கு நிலைமை கொஞ்சம் சரியில்லை என்று மட்டும் சொன்னார்.

**239. அது என்ன?**

நான் லண்டனை விட்டு செல்லுமுன், அங்கு எனக்கு உதவியாக இருந்தவர்களுக்கு எனது சகோதரி வீட்டில் ஒரு விருந்துபசாரத்துக்கு ஏற்பாடு செய்திருந்தேன். அகதிகள் புனர் வாழ்வு கழகத்தின் (TRO) சார்பாக இயங்கிய தளம் தமிழர்களுக்கான நிலைக்குழுவாக அறியப்பட்ட Standing Committee for Tamils. அந்த சமயம் ஓராள் வுக்கு அங்கு இயங்கிய எல்லாத் தமிழர் புலம்பெயர் அமைப்புக்களையும் அது அரவணைத்துக் கொண்டிருந்தது. அவர்களோடு அமிர்தலிங்கம், பாலசிங்கம் மற்றும் அவரிடம் என்னைஜ் சட்டிச் சென்ற பல இளைஞர்களையும் அழைத்திருந்தேன்.

அப்படி எம் வீடு வரை வந்த பாலசிங்கம், அமிர்தலிங்கம் அங்கு இருப்பதால் தான் பாங்கு பற்றி விரும்பவில்லை என்று திரும்பி விட்டார். எவ்வளவோ தெண்டித்தும் அவர் வரவில்லை.

அடுத்த நாள் போனில் பேசியபோது அமிர்தலிங்கத்தைத் தான் அரசியல் தலைவராக ஏற்றுக் கொண்டு விடுதலைப் புலிகளோ மற்ற விடுதலை இயக்கங்களோ தங்களது அரசியல் பாதையை அமைக்கப் போகிறார்கள் என்றால், அந்த வழியில் நாமும் அதை உலக்குவிக்க விரும்பினால், தான் அதில் ஈடுபட விரும்பவில்லை, ஆனால் தமிழ் நாட்டுக்குச் சென்று வந்து தீர்மானங்களை எடுக்கின்றேன் எனச் சொன்னார்.

இவை பற்றி கிருஷ்ணனிடம் பேசினேன். அவர் ஒரு நம்பிக்கையில் “அவர் போய் வரட்டும். அவர் ஒத்துக்

**240. கொழும்பு சென்றபின்னும் அந்தநிலைமைகள் பற்றி அக்கறைகள் கொண்டார்களா?**

நானும், லண்டனில் இருந்தோரும் சில நடவடிக்கைகள் தமிழ்நாட்டில் எடுத்தோம். ஆனால் அவற்றை தற்சமயத்திற்கு தவிர்க்கலாம்.

ஆனால் பாலசிங்கத்திடமிருந்து எனக்கு ஒரு மடல் வந்திருந்தது. சில பக்கங்களிலான தமிழில் எழுதப்பட்டிருந்த கட்டுரை “சோசலிச தமிழ் ஈழம் நோக்கி” என்ற தலைப்பில் இணைந்திருந்தது. கடிதத்தில், அதற்கு அறிவிப்பாயும் தரும்படியும், தான் அதன் அடிப்படையில் தமிழீழ விடுதலைப் புலிகளுடன் பேசப்போகிறார் எனவும், அவர்கள் ஒத்துக் கொண்டால் சேர்ந்து இயங்குவதற்குப் பிரச்சினை இல்லை எனவும் அறிவித்திருந்தார்.

என்னுடனும் இரத்தினசபாபதி, சங்கர் ராஜி போன்ற ஈரோஸ் அங்கத்தினரோடும் தென்பகுதியோடு இணைந்த இடதுசாரி புரட்சி பற்றிய பேசியவர், இந்தக் கட்டுரையில் தமிழர்களின் இன விடுதலையை நியாயப்படுத்தி, தமிழ் இளைஞர்கள் ஆயுதம் தூக்க எடுக்கும் நிலை சிங்கள மேலாண்மைத்தனத்தாலும், இடதுசாரிகள் என்று தம்மை காட்டிக் கொண்ட சோசலிச வாதிகள் எந்த வர்க்கப் போராட்டத்திலும் ஈடுபடாமையாலும் வந்தது என்றும் குறிப்பிட்டிருந்தார்.

எனக்கோ இவை என்னோடு

1962ஆம் ஆண்டு வடக்கு மாகாணத்தில் தமிழர்களின் பூர்வீக நிலங்களில் 130 இடங்களை மட்டுமே உரிமை கோரியதொப்பொருள் திணைக்களம் தற்போது 251 இடங்களை உரிமை கோருகின்றது.

கேந்திர முக்கியத்துவம் வாய்ந்தவை எனக்கருதப்படும் பிரதேசங்களை தொல்லியல் திணைக்களம் தனது ஆளுகைக்குள் கொண்டுவந்தாலும் அவை பௌத்த சின்னங்களாகவே பேணப்படுகின்றன என்பதே தமிழர்களின் நீண்டகால குற்றச் சாட்டாகவும் உள்ளது.

இந்தக் குற்றச்சாட்டுகளை மறுக்கும் திணைக்களம் தொன்மைச் சின்னங்களை பேணும் பராமரிப்பது ஒன்றே திணைக்களத்தின் பிரதான பணி என்கின்றது.

இவ்வாறு 251 இடங்களை உரிமை கோரும் திணைக்களத்திடம் 144 இடங்களிற்கு இன்று வரை அது தொடர்பான வர்த்தமானி அறிவித்தல் கூடக் கிடையாது.


இதனால் தமிழ் மக்களின் சந்தேகத்தில் ஒரு நியாயப்பாடு இருப்பதாகவே கருதப்படுகின்றது. இதேநேரம் 1962 ஆம் ஆண்டு 130 இடங்களை உரிமை கோரிய திணைக்களத்திடம் 2021ஆம் ஆண்டில் கூட அந்த எண்ணிக்கையிலான இடங்களிற்குரிய வர்த்தமானி அறிவித்தல் கிடையாது என்ற மிகப் பெரும் உண்மையும் உள்ளது.

கிழக்கு மாகாண தொல்லியல் செயலணிக்கு 14 பெரும்பான்மை இனத்தவர்களை நியமித்தபோதும் சிறுபான்மையினர் எவரையும் நியமிக்க எந்த நடவடிக்கையையும் அரசு எடுக்கவில்லை. கிழக்கு மாகாணம் அதிகளவுக்கு தமிழர்களைக் கொண்டதாக இருக்கின்ற போதிலும், இந்தச் செயலணிக்கு ஒரு தமிழர் நியமிக்கப்படவில்லை என்பதையிட்டு, தமிழ் அரசியல் கட்சிகள் கேள்வி எழுப்பியிருந்தன. இதேநேரம் கிழக்கு செயலணியில் கண்டிப்பாக ஒரு தமிழரை நியமிக்க நடவடிக்கை எடுத்துள்ளேன் எனத் தெரிவித்த அமைச்சர் டக்ளஸ் தேவானந்தாவின் உறுதிமொழிவழமையான உறுதிமொழியாகிவிட்டது. அவர் எந்த நடவடிக்கையும் எடுக்காமல் தற்போது இவ் விடயத்தில் மௌனமாகி விட்டார்.

தொல்லியல் திணைக்களத்தின் செயற்பாடுகளின் காரணமாக குறிப்பிட்ட சில இடங்களிற்குள் செல்ல முடியாது என ஓர் இனத்தவர்கள் அல்லது ஒரு மதத்தவர்கள் தடுக்கப்படுகின்றபோதும் இன்னுமோர் இனத்தவர்கள் மட்டும் எதையும் செய்யலாம் என்ற நிலைமையும் உள்ளது என்ற கருத்தும் சிறுபான்மையினத்தவர்கள் மத்தியில் உருவாகி உள்ளது. இந்தப் பகுதிகளில் இடம்பெற்ற பல்வேறு சம்பவங்கள் தான் இதற்குக் காரணம்.

தொல்லியல் திணைக்களத்தின் செயற்பாடுகள் தமிழ் மக்களுடைய இருப்பைக் கேள்விக்குள்ளாக்கும் வகையில் உள்ளன எனத் தமிழ்க் கட்சிகள் குற்றச்சாட்டை முன்வைப்பதற்கும் பல காரணங்கள் உள்ளன. இதற்கு திருகோணமலையில் இடம்பெற்ற வழக்கு ஒன்றே நல்ல உதாரணம்.

வடக்கு மாகாணத்தில் 2020ஆம் ஆண்டு இறுதி வரையில் 251 தொல்லியல் சின்னங்களை உரிமை கோரும் தொல்லியல் திணைக்களம் அதில் 108 சின்னங்களிற்கு மட்டுமே வர்த்தமானி அறிவித்தலை வெளியிட்டிருக்கின்றது. எஞ்சிய 143 சின்னங்களிற்கும் வர்த்தமானி அறிவித்தல் கிடையாது. இதிலே யாழ்ப்பாணம் மாவட்டத்தில் இந்த திணைக்களத்தின் கீழ் 109 இடங்கள் உள்ளன எனத் தற்போது கூறப்படுகின்றபோதும் 57 இடங்களிற்கு மட்டுமே வர்த்தமானி அறிவித்தல் உள்ளது. எஞ்சிய 52 இடங்களிற்கும் வர்த்தமானி அறிவித்தல் இன்றுவரை கிடை



## தொல்லியல் திணைக்களமா தொல்லை தரும் திணைக்களமா?

**ஆக்கம்:**  
**ந.லோகதயாளன்**

யாது. இதேபோன்று கிளிநொச்சி மாவட்டத்தில் 21 இடங்கள் குறித்த திணைக்களத்தின் கீழ் உள்ள போதும் அவற்றில் 8 இடங்களிற்கு மட்டுமே வர்த்தமானி அறிவித்தல் உள்ளது. எஞ்சிய 13 இடங்களிற்கும் வர்த்தமானி அறிவித்தல் இல்லை. இருக்கின்ற 8 இடங்களிற்குமான வர்த்தமானி அறிவித்தல் கூட 2016ஆம் ஆண்டு மார்ச் மாதம் 24 ஆம் திகதியே வெளிவந்துள்ளது.

இதேபோன்றே வவுனியா மாவட்டத்தில் உள்ள 43 இடங்களில் 8 இடங்களிற்கும், மன்னார் மாவட்டத்தின் 25 இடங்களில் 14 இடங்களிற்கு மட்டுமே வர்த்தமானி வெளியாகியுள்ளது.

அதே நேரம், முல்லைத்தீவு மாவட்டத்தின் 53 இடங்களில் 23 இடங்களிற்கே திணைக்களம் வசம் வர்த்தமானி அறிவித்தல் உண்டு. இங்கே மாற்றுமோர் முக்கிய அம்சமாக வடக்கில் தமது கவனிப்பில் உள்ளவை எனத் திணைக்களம் கூறும் 63 சின்னங்கள் தொடர்பில் தேவையான ஆவணங்கள் திணைக்களத்திடம் இல்லை என்பது ஆச்சரியத்தை ஏற்படுத்துகின்றது.

யாழ்ப்பாணம் மாவட்டத்தின் 109 சின்னங்களில் 38 இடங்களிற்கும், கிளிநொச்சி மாவட்டத்திலே 4 இடங்களிற்கு இடத்தின் வரைபட அளவுகளோ அல்லது ஆவணங்களோ எவையும் இல்லை என்பதும் உறுதி செய்யப்பட்டுள்ளது.

தொல்லியல் சின்னங்களைப் பேணி வரலாற்றைப் பாதுகாப்பதே இந்தத் திணைக்களத்தின் முக்கிய பணியெனக் கூறினாலும், சில இடங்களின் வரலாற்றை திரிவுபடுத்துவதே இந்த திணைக்களம் தான் என்பதையும் ஏற்கவேண்டியுள்ளது.

அதற்கான உதாரணமாக நெடுந்தீவு வெடியரசன் கோட்டையைக் காட்டுகின்றனர்.

யாழ்ப்பாணம் மாவட்டத்தின் நெடுந்தீவில் வரலாற்றைப் பாதுகாக்க எனக் கூறி தொல்லியல் முக்கியத்துவம் வாய்ந்த இடம் எனக் குறிப்பிடும் தொல்லியல் திணைக்களம் வரலாற்றை திரிவுபடுத்துகின்றது என்பதுதான் குற்றச்சாட்டு.

நெடுந்தீவு வெடியரசன் கோட்டைக்கு மட்டும் இதுவரை 3 தடவைகள் தொல்லியல் திணைக்களம் வர்த்தமானி அறிவித்தல் வெளியிட்டுள்ளது. இடத்தின் வரலாற்றுத் தொன்மையை பாதுகாப்பதே தொல்லியல் திணைக்களத்தின் முக்கியமான பணியாக காணப்படுகின்றபோதும் தொல்லியல் திணைக்களமே வரலாற்றை மாற்றுக்கின்றது என்ற குற்றச்சாட்டு இங்கே உண்மையாகின்றது.

வெடியரசன் கோட்டை என்ற சரியான பெயருடன் 2007 - 02 - 23 அன்று வர்த்தமானி வெளியிட்ட திணைக்களம், பின்பு இதே இடத்தை 2011 - 12 - 30 அன்று தூப என்னும் பெயரில் வர்த்தமானி பிரசுரித்தனர். பின்பு 3 ஆவது தடவை 2020 - 11 - 28இல் இதே திணைக்களம் துறவிகள் மடம் என வர்த்தமானி அறிவித்தல் பிரசுரித்தது. அவ்வாறானால் இந்த திணைக்களம்

**தொல்லியல் திணைக்களத்தின் செயற்பாடுகளின் காரணமாக குறிப்பிட்ட சில இடங்களிற்குள் செல்ல முடியாது என ஓர் இனத்தவர்கள் அல்லது ஒரு மதத்தவர்கள் தடுக்கப்படுகின்றபோதும் இன்னுமோர் இனத்தவர்கள் மட்டும் எதையும் செய்யலாம் என்ற நிலைமையும் உள்ளது**

வரலாற்றைப் பாதுகாக்கின்றதா அல்லது திரிவுபடுத்துகின்றதா என்ற எழுப்பும் கேள்விக்கு விடை தேட முடியவில்லை.

மன்னார் மாவட்ட நீதிமன்றக் கட்டடத் தொகுதி தமது திணைக்கள ஆளுகைப் பிரதேசத்திற்குள் வருவதனால் அதனை அகற்றித் தருமாறு திணைக்களம் கடந்த மார்ச் மாதம் 22ஆம் திகதி மாவட்ட நிர்வாக அதிகாரிகளிடம் கோரிக்கை விடுத்திருந்தது.

தொல்பொருள் திணைக்கள அதிகாரிகள், சுற்றுலா அதிகார சபை, நகர அபிவிருத்தி அதிகார சபை, மாவட்டச் செயலக மற்றும் பிரதேச செயலக அதிகாரிகள், பொலிஸார் அடங்கிய குழுவினர் மன்னார் பகுதியில் உள்ள கோட்டை மற்றும் அதனைச் சூழவுள்ள பகுதிகளை சுற்றுலாப் பகுதியாக மாற்றுவது தொடர்பில் ஆராய்ந்ததோடு அது தொடர்பில் மேற்கொள்ள வேண்டிய நடவடிக்கைகள் தொடர்பிலும் ஆராய்ந்தனர்.

இதன்போதே கருத்து தெரிவித்த தொல்லியல் திணைக்கள அதிகாரிகள், மன்னார் கோட்டை தொல்லியல் அடையாளமாக 1983ஆம் ஆண்டே வர்த்தமானி வெளியிடப்பட்டு விட்டது எனத் தெரிவித்தனர். இவ்வாறு வர்த்தமானி வெளியிடப்படும் சமயம் கோட்டையில் இருந்து 400 மீற்றர் தூரம் வரையில் திணைக்களத்தின் ஆளுகைப்பகுதியாக அறிவிக்கப்பட்டுள்ளது.

இவ்வாறு அறிவிக்கப்பட்ட பின்பு இப் பிரதேசத்தில் பல வீடுகளும் திணைக்களங்களும் அமைக்கப்பட்டுள்ளபோதும் திணைக்களத்திடம் எந்தவொரு அனுமதியும் பெறப்படவில்லை. இந்த 400 மீற்றர் பரப்பை தற்போது 3 வலயங்களாக பிரித்து பார்க்கின்றோம். அதாவது 70 மீற்றர் முதலாவது வலயமாகவும், 150 மீற்றர் வரையில் 2ஆம் வலயமாகவும் பிரிக்கப்பட்டதோடு எஞ்சிய பகுதி 3ஆம் வலயமாகவும் பிரிக்கப்பட்டுள்ளது. இதில் முதலாம் வலயத்திற்குள் வரும் கட்டுமானங்கள் முழுமையாக அகற்றப்படவேண்டியும், 2ஆம், 3ஆம் வலயங்கள் கோட்டைப் பக்கம் முதலில் அகற்றித் தரவேண்டும் எனக் கோரிக்கை விடுத்தனர்.

இதன்போது முதலாவது வலயத்திற்குள் குறிப்பாக 40 மீற்றர் தூரத்திலேயே பொலிஸ் நிலையம் இருப்பதோடு முதலாவது வலயத்திற்குள் சிறைச்சாலை, பள்ளி வாசல் உட்பட 8 வீடுகளும் அகற்றவேண்டும் எனத் தெரிவிக்கப்பட்டது. இரண்டாம் வலயமும் அதன் அண்டிய பகுதியிலும் சுற்றுலாத் தளம் அமைந்த பகுதிகள் இவ்வாறே அகற்றப்பட வேண்டும் எனவும் இதனால் வீடுகள் தப்பித்தாலும் நீதிமன்றக் கட்டடமும் அகற்றப்படவேண்டும் எனவும் கோரியுள்ளனர்.

இதனால் அதிகாரிகள் செய்வதறியாது திகைத்துள்ளனர்.

வடக்கு, கிழக்கு மாகாணத்தில் அதிக இடங்களை உரிமை கோரும் தொல்லியல் திணைக்களம் அது தொடர்பில் தமது சட்டத்தை மீறியதாக நீதிமன்றங்களை நாடிய போதும் தற்போது முதல் தடவையாக வடக்கு, கிழக்கு மாகாணத்தில் ஓர் நீதிமன்றக் கட்டடத்தையே அவர்கள் உரிமை கோருகின்றனர்.

வரலாற்றைப் பாதுகாத்து ஆவணமாக்கி அடுத்த தலைமுறைக்குக் கொண்டு செல்ல வேண்டிய முக்கிய கட்டமைப்பு தொல்லியல் திணைக்களம், ஆனால், தொல்லியல் திணைக்களம் என்றாலே ஓர் தொல்லையான திணைக்களம் எனத் தமிழர்கள் கருதும் நிலையே இங்கு உள்ளது.

## வருடாந்தம் 800 பேர் நீரில் மூழ்கிச் சாவு

ஒவ்வொரு ஆண்டும் நாட்டில் நீரில் மூழ்கி சுமார் 800 பேர் உயிரிழக்கின்றனர் என சுகாதார அமைச்சகம் தெரிவித்துள்ளது.

நீரில் மூழ்கி உயிரிழப்பவர்களில் பெரும்பாலானோர் 21 முதல் 60 வயதுக்குட்பட்டவர்கள் என்று சுகாதார அமைச்சின் தொற்றா நோய்கள் பிரிவின் விசேட வைத்திய நிபுணர் சமித சிறி துங்க தெரிவித்துள்ளார்.

எவ்வாறாயினும் கொவிட் - 19 தொற்று நோயால் விதிக்கப்பட்ட பயணக் கட்டுப்பாடுகள் காரணமாக நீரில் மூழ்கி உயிரிழக்கும் சம்பவங்கள் குறைவடைந்துள்ளன எனவும் அவர் சுட்டிக்காட்டினார்.

ஐக்கிய நாடுகள் பொதுச் சபையின் 75 ஆவது கூட்டத் தொடரில் உலக நீரில் மூழ்குதல் தடுப்பு தொடர்பான முதலாவது தீர்மானம் நிறைவேற்றப்பட்டு, ஜூலை 25 உலக நீரில் மூழ்குதல் தடுப்பு தினமாகப் பிரகடனப்படுத்தப்பட்டது.

உலகில் நீரில் மூழ்குவதால் வருடமொன்றுக்கு 2 லட்சத்து 20 ஆயிரத்துக்கும் அதிகமானோர் உயிரிழப்பதுடன், அவற்றில் 1/3 மரணங்கள் தெற்காசியாவிலேயே பதிவாகின்றன எனவும் ஐ.நா. வெளியிட்டுள்ள அறிக்கையில் தெரிவிக்கப்பட்டுள்ளது.

ஒட்டுமொத்தமாக 2019 ஆம் ஆண்டில், ஆசிய பசுபிக் பிராந்தியத்தில் ஒரு லட்சத்து 44 ஆயிரத்துக்கும் மேற்பட்ட மக்கள் நீரில் மூழ்கி உயிரிழந்துள்ளனர்.

## தங்கத்தின் விலை சற்று சரிவுற்றது

தங்கத்தின் விலையில் வீழ்ச்சி ஏற்பட்டுள்ளதாக அறிவிக்கப்பட்டுள்ளது.

கடந்த மாதத்துடன் ஒப்பிடும்போது இவ்வாறு தங்கத்தின் விலை குறைவடைந்துள்ளதாக அறிவிக்கப்பட்டுள்ளது.

இதன்படி, ஒரு அவுன்ஸ் தங்கத்தின் விலை 18,02.30 அமெரிக்க டொலராக காணப்படுகிறது.

## அரசாங்கத்தின் வருவாய் பற்றாக்குறை 6 ஆயிரத்து 441 கோடி ரூபா அதிகரிப்பு

2021 ஆம் ஆண்டின் முதல் நான்கு மாதங்களில் அரசு வருமான பற்றாக்குறை 6 ஆயிரத்து 441 கோடி ரூபாவாக அதிகரித்துள்ளது.

இதனடிப்படையில் கடந்த 2020 ஆம் ஆண்டு முதல் நான்கு மாதங்களில் 34 ஆயிரத்து 395.2 கோடியாக இருந்த வருவாய் பற்றாக்குறையானது 2021 ஆம் ஆண்டின் முதல் நான்கு மாதங்களில் 40 ஆயிரத்து 836.2 கோடி ரூபா என குறிப்பிடத்தக்களவு அதிகரித்துள்ளது.

அரசு வருமானம் அரசின் அன்றாட செலவுகளை கூட ஈடு செய்ய முடியாத அளவுக்கு பற்றாக்குறையாக இருப்பது

டன் இந்த நிலைமை 2021 ஆம் ஆண்டின் முதல் நான்கு மாதங்களில் மேலும் அதிகரித்துள்ளதால், அரசு வருமான பற்றாக்குறை உயர்ந்துள்ளது.

இந்த காலப்பகுதியில் அரசின் மொத்த வருமானம் 48, 172.2 கோடி ரூபாவாக இருந்ததுடன் அரசின் அன்றாட செலவுகள் 8, 90, 008.5 கோடி ரூபா எனத் தெரிவிக்கப்பட்டுள்ளது.

2020 ஆம் ஆண்டின் முதல் நான்கு மாதங்களில் அரசு வரவு செலவுத் திட்டத்தில் துண்டு விழும் தொகை 45, 217.5 கோடி ரூபாவாகக் காணப்பட்டதுடன் அது 2021 ஆம் ஆண்டின் முதல் நான்கு மாதங்களில் 52, 054.3 கோடி ரூபாவாக அதிகரித்துள்ளது.

நிதிமைச்சுவெளியிட உள்ள 2021 ஆம் ஆண்டின் முதல் நான்கு மாதங்களில் அரசு வரவு செலவுத் திட்டத்தில் துண்டு விழும் தொகை 45, 217.5 கோடி ரூபாவாகக் காணப்பட்டதுடன் அது 2021 ஆம் ஆண்டின் முதல் நான்கு மாதங்களில் 52, 054.3 கோடி ரூபாவாக அதிகரித்துள்ளது.

## விசேட கழிப்பறை வசதி கோருகிறார் ராமநாயக்க



சிறைத்தண்டனை அனுபவித்து வரும் முன்னாள் நாடாளுமன்ற உறுப்பினர் ரஞ்சன் ராமநாயக்க, சிறையில் உள்ள சாதாரண கழிப்பறைகளை தன்னால் பயன்படுத்த முடியாது என்று கூறியுள்ளார் எனத் தெரிவிக்கப்பட்டுள்ளது.

ஐக்கிய மக்கள் சக்தியின் நாடாளுமன்ற உறுப்பினர் திலீப் வெதராச்சி இதனைத் தெரிவித்துள்ளார்.

இந்நிலையில், சிறப்பு வகை கழிப்பறை வசதி வழங்குமாறு பல சந்தர்ப்பங்களில் ரஞ்சன் ராமநாயக்கவால் கோரிக்கை விடுக்கப்பட்டுள்ளதாகவும் திலீப் வெதராச்சி தெரிவித்துள்ளார்.

ரஞ்சன் ராமநாயக்க பலமுறை கோரிக்கை விடுத்த போதிலும் இந்த வசதி வழங்கப்படவில்லை எனத் தெரிவிக்கப்படுகின்றது. ரஞ்சன் ராமநாயக்க முழுங்கால் அறுவை சிகிச்சைக்கு உட்படுத்தப்பட்டார் எனவும், இதனால் சாதாரண கழிப்பறையைப் பயன்படுத்த முடியவில்லை எனவும் திலீப் வெதராச்சி கூறியுள்ளார்.

இதேவேளை, நீதிமன்ற அவமதிப்பு வழக்கில் ரஞ்சன் ராமநாயக்கவிற்கு நான்கு ஆண்டுகள் சிறைத் தண்டனை விதிக்கப்பட்டுள்ளமை குறிப்பிடத்தக்கது.

# நாடளாவிய ரீதியில் கொரோனா பரப்பும் செயற்பாடுகளில் எதிர்க்கட்சி ஈடுபடுகிறது

## நிமல் லன்சா குற்றச்சாட்டு

கொழும்பு, ஜூலை 26 நாட்டில் மரியாதைக்குரியதும் மற்றும் சமூக பொறுப்பை நிறைவேற்றுகின்ற ஆசிரிய தொழிற்சங்கங்களின் கோரிக்கைகள் நிறைவேற்றப்பட வேண்டும். அதற்கான நடவடிக்கைகளை அரசாங்கம் முன்னெடுத்துள்ளது. எனினும் இந்த விவகாரத்தின் மூலம் எதிர்க்கட்சி அரசியல் இலாபத்தைப் பெற்றுக்கொள்ள முயற்சிக்கிறது என்று கிராமிய வீதிகள் மற்றும் ஏனைய உட்கட்டமைப்பு வசதிகள் இராஜாங்க அமைச்சர் நிமல் லன்சா தெரிவித்தார்.

முறைகளைக் கூட பின்பற்றாமல் எதிர்ப்பு ஆர்ப்பாட்டங்களை ஏற்பாடு செய்து நாடளாவிய ரீதியில் கொவிட் வைரஸைப் பரப்பும் செயற்பாடுகளிலும் எதிர்க்கட்சி ஈடுபடுவதாகவும் இராஜாங்க அமைச்சர் நிமல் லன்சா குற்றஞ்சுமத்தினார்.

மேலும், எதிர்க்கட்சி நாடளாவிய ரீதியில் கொவிட் வைரஸை பரப்பிக் கொண்டிருக்கிறது. இலங்கை மாத்திரமன்றி முழு உலக நாடுகளும் கொவிட் வைரஸ் தொற்றை எதிர்கொண்டுள்ள நிலையில் நாட்டு மக்களை அதிலிருந்து பாதுகாப்பதற்கான பொறுப்பை ஏற்ப

தற்கும், அதற்கான ஓர் உதாரணமாக இருப்பதற்கும் எதிர்க்கட்சி செயற்படவில்லை.

அவர்கள் கீழ்மட்ட சுகாதார விதிமுறைகளைக் கூட பின்பற்றாமல் எதிர்ப்பு ஆர்ப்பாட்டங்களை ஏற்பாடு செய்து நாடளாவிய ரீதியில் கொவிட் வைரஸைப் பரப்புகின்றனர். குறைந்த பட்ச பொறுப்பைக் கூட அவர்கள் நிறைவேற்றவில்லை. இது தேர்தலை நடத்தும் காலம் இல்லை. அத்தோடு இந்த சந்தர்ப்பம் அரசியல் நிகழ்ச்சிநிரல்களை நிறைவேற்றிக் கொள்வதற்கானதும் அல்ல. - என்றார்.

## மேலும் 16 லட்சம் சினோபோரம் தடுப்பூசிகள் கிடைக்கவுள்ளன

இலங்கைக்கு மேலும் 16 லட்சம் சினோபோரம் தடுப்பூசிகள் நன்கொடையாக கிடைக்கவுள்ளன.

அதற்கமைய, குறித்த தடுப்பூசிகள் நாளை (செவ்வாய்க் கிழமை) கிடைக்கவுள்ளன என கொழும்பிலுள்ள சீனத் தூதரகம் தெரிவித்துள்ளது.

இதேவேளை, கடந்த சனிக்கிழமை வரை 84 லட்சத்து 39 ஆயிரத்து 469 பேருக்கு கொரோனா தடுப்பூசிகள் செலுத்தப்பட்டுள்ளன.

அவற்றுள் 66 லட்சத்து 93 ஆயிரத்து 72 பேருக்கு தடுப்பூசியின் முதலாவது டோஸ் செலுத்தப்பட்டுள்ளது.

அத்துடன் 17 லட்சத்து 46 ஆயிரத்து 397 பேருக்கு தடுப்பூசியின் இரண்டாவது டோஸ் செலுத்தப்பட்டுள்ளது.

அதில் பெரும்பாலானோருக்கு அதாவது, 62 லட்சத்து 65 ஆயிரத்து 371 பேருக்கு சினோபோரம் தடுப்பூசிகளே செலுத்தப்பட்டுள்ளன.

## 13 வயதுச் சிறுமி துன்புறுத்தல் தந்தை மற்றும் அத்தை கைது!

நுரைச்சோலை பகுதியில் உள்ள வீடொன்றில் 13 வயதுச் சிறுமியை துன்புறுத்திய குற்றச்சாட்டில் கைது செய்யப்பட்ட சந்தேகநபர்களை விளக்கமறியலில் வைக்குமாறு உத்தரவிடப்பட்டுள்ளது.

சம்பவம் தொடர்பாக பொலிஸாருக்குக் கிடைத்த தகவலின் அடிப்படையில் குறித்த சிறுமியை காப்பாற்றிய பொலிஸார், சிறுமியின் தந்தை மற்றும் அத்தை ஆகியோரைக் கைது செய்திருந்தனர்.

குறித்த சந்தேகநபர்களை நீதிமன்றில் முன்னிலைப்படுத்தியதையடுத்தே, அவர்களை எதிர்வரும் 2 ஆம் திகதி வரையில் விளக்கமறியலில் வைக்குமாறு உத்தரவிடப்பட்டுள்ளது.

சிறுவர், சிறுமியருக்கு எதிரான சித்திரவதைகள், பாலியல் துன்புறுத்தல்கள் போன்ற அத்துமீறல்களும் குற்றச்சாட்டுகளும் அதிகரித்து வருகின்றமையை அடுத்து இத்தகைய செயற்பாடுகளுக்கு எதிராக கடுமையான நடவடிக்கை எடுக்கத் தீர்மானிக்கப்பட்டுள்ளது.

## பாதுகாப்பு பல்கலை சட்டமூலத்திற்கு எதிராக உடன்படிக்கை கைச்சாத்து

கொத்தலாவல பாதுகாப்பு பல்கலைக் கழக சட்டமூலத்திற்கு எதிராக உடன்படிக்கையொன்று கைச்சாத்திடப்பட்டுள்ளது.

கொழும்பு பொது நூலக கேட்போர் கூடத்தில் கடந்த சனிக்கிழமை இந்த உடன்படிக்கை கைச்சாத்திடப்பட்டுள்ளது.

41 தொழிற்சங்கங்களின் பிரதிநிதிகள் இந்த உடன்படிக்கையில் கையெழுத்திட்டுள்ளனர்.

அதன்படி ஆசிரியர், அதிபர் சங்கங்கள், முன்னிலை சோலிசு கட்சி, அனைத்து பல்லைக்கழக மாணவர் ஒன்றியம் உள்ளிட்ட 41 தொழிற்சங்கங்களின் பிரதிநிதிகளே இவ்வாறு கையெழுத்திட்டுள்ளனர்.

## கொத்தலாவல பாதுகாப்பு பல்கலை சட்டமூலம்: நாடாளுமன்ற உறுப்பினர்களுக்குச் செயலமர்வு

கொத்தலாவல பாதுகாப்பு பல்கலைக் கழக சட்டமூலம் தொடர்பாக நாடாளுமன்ற உறுப்பினர்களுக்கு விசேட செயலமர்வு ஒன்றை நடத்துவதற்குத் தீர்மானம் மேற்கொள்ளப்பட்டுள்ளது.

குறித்த செயலமர்வு நாடாளுமன்றக் கூட்டத் தொகுதியில், எதிர்வரும் ஓகஸ்ட் மாதம் முதல் வாரத்தில் நடத்தப்படவுள்ளதாக அறிவிக்கப்பட்டுள்ளது.

இந்த செயலமர்வில் ஆளும் மற்றும் எதிர்க்கட்சி நாடாளுமன்ற உறுப்பினர்கள்

ளையும் பங்கேற்குமாறு அழைப்பு விடுக்கப்பட்டுள்ளதாக நாடாளுமன்றத் தகவல்கள் தெரிவிக்கின்றன.

கொத்தலாவல பாதுகாப்பு பல்கலைக் கழக சட்டமூலம் தொடர்பாகப் பல்வேறு தரப்பினரும் வெளிவேறுபட்ட கருத்துக்களை வெளியிட்டு வருகின்றமையால், அந்த சட்டமூலம் தொடர்பில் தெளிவுபடுத்தலை ஏற்படுத்துவதற்காகவே செயலமர்வு நடத்த ஏற்பாடு செய்யப்பட்டுள்ளதாகக் கூறப்படுகின்றது.

## ஹரிஷாலினியின் மரணத்துக்கு நீதிகோரி கொட்டகலையில் மாபெரும் போராட்டம்

சிறுமி ஹரிஷாலினியின் மரணத்துக்கு நீதிகோரியும் சிறுவர்கள் மற்றும் பெண்களுக்கு எதிராக முன்னெடுக்கப்படும் வன்முறைகளுக்கு எதிராகவும் கொட்டகலையில் கவனயீர்ப்பு போராட்டமொன்று நேற்று (ஞாயிறற்றுக் கிழமை) முன்னெடுக்கப்பட்டது.

மலையக பெண்கள் குழுக்களின் ஒன்றிணைவுடன் ப்ரொடெக்ட் சங்கத்தின் ஏற்பாட்டில் கொட்டகலை பிரதேச சபைக்கு முன்பாகவே இந்தப் போராட்டம் முன்னெடுக்கப்பட்டது.

முன்னாள் அமைச்சர் ரிஷாத் பதியூதீனின் இல்லத்தில் பணிபுரிந்து, தீக்காயங்களுடன் மரணமடைந்துள்ள சிறுமி ஹரிஷாலினியின் மரணத்துக்கு நீதி வேண்டும் எனவும் போராட்டக்காரர்கள் இதன்போது வலியுறுத்தினர்.

மேலும் நாட்டின் பெரும்பாலான பகுதிகளில் சிறுவர்

மற்றும் சிறுமிகள் வேலைக்கு அமர்த்தப்படுகின்றனர். அவர்கள் பணி செய்யும் பகுதிகளில் பல்வேறு துஷ்பிரயோகங்களிற்கு உள்ளாக்கப்பட்டு வருகின்றனர். ஆகவே அதற்கு எதிராகக் கடுமையான நடவடிக்கை எடுக்கப்படவேண்டும் எனவும் அவர்கள் குறிப்பிட்டுள்ளனர்.

முன்னாள் அமைச்சர் ரிஷாத் பதியூதீனின் இல்லத்துக்கு கடந்த 2020 ஆம் ஆண்டு பணிக்குச் சென்ற 16 வயதுடைய சிறுமி, இம்மாதம் 3 ஆம் திகதி தீக்காயங்களுடன் கொழும்பு தேசிய வைத்தியசாலையில் சேர்க்கப்பட்டிருந்த நிலையில், கடந்த 15 ஆம் திகதி சிகிச்சை பலனின்றி உயிரிழந்திருந்தார்.

அதனைத்தொடர்ந்து, மேற்கொள்ளப்பட்ட பிரேத பரிசோதனை அறிக்கையில் குறித்த சிறுமி நீண்டகாலமாக பாலியல் துஷ்பிரயோகத்துக்கு உள்ளாக்கப்பட்டிருந்தமை தெரியவந்தமை குறிப்பிடத்தக்கது.

# உள்ளூராட்சி சபைத் தேர்தல் ஒரு வருடம் பிற்போட வாய்ப்பு

## சம்பந்தப்பட்ட அமைச்சருக்கு அதிகாரம் உண்டு எனத் தெரிவிப்பு

இலங்கையில் உள்ளூராட்சி சபைத் தேர்தலை ஒரு வருட காலத்துக்கு ஒத்திவைக்க விடயத்துடன் தொடர்புடைய அமைச்சருக்கு அதிகாரம் உள்ளது எனத் தெரிவிக்கப்பட்டுள்ளது.

இதன்படி, அடுத்த ஆண்டு பெப்ரவரி மாதம் 10 ஆம் திகதி தேர்தலை நடத்தாமல், 2023 ஆம் ஆண்டு பெப்ரவரி மாதம் 10ஆம் திகதிவரை அதனைப் பிற்போடுவதற்கு வாய்ப்பு இருப்பதாக

தெரிவிக்கப்படுகின்றது.

நாட்டில் மாகாண சபைத் தேர்தல் பல ஆண்டுகளாக ஒத்திவைக்கப்பட்டுள்ள நிலையில், உள்ளூராட்சி சபைத் தேர்தலை நடத்துவதிலும் தற்போது சிக்கல் எழுந்துள்ளது.

கடைசியாக உள்ளூராட்சி சபைத் தேர்தல் 2018ஆம் ஆண்டில் நடைபெற்றது. அதன்படி உள்ளூராட்சி சபைத் தேர்தல் அடுத்த ஆண்டு பெப்ரவரி 10ஆம் திக

திக்கு முன்பு நடத்தப்பட வேண்டும்.

மாகாண சபைகள் மற்றும் உள்ளூராட்சி சபைகள் சட்டத்தின் விதிகளின்படி, உள்ளூராட்சி சபைகளின் பதவிக்காலம் காலாவதியாகும்நடத்துபட திகதியிலிருந்து சுமார் ஆறுமாதங்களுக்கு முன்னரும் தேர்தலை நடத்துவதற்கு அதிகாரம் உள்ளது. அதன்படி, குறித்த திகதியிலிருந்து தேவைப்பட்டால் மேலும் 16 நாட்களில் உள்ளூராட்சி சபைத் தேர்தலை நடத்த

வாய்ப்பு உள்ளது எனத் தேர்தல் ஆணைக்குழு கூறியுள்ளது.

எனினும், கொரோனா வைரஸ்தொற்று நிலைமை காரணமாக மாகாண சபைத் தேர்தல் ஒத்திவைக்கப்பட்டுள்ள நிலையில், ஒரு வருடத்துக்கும் மட்டுமே உள்ளூராட்சி சபைத் தேர்தலை ஒத்திவைக்க, விடயத்துடன் தொடர்புடைய அமைச்சருக்கு அதிகாரம் இருக்கின்றது எனத் தெரிவிக்கப்பட்டுள்ளது.

# வெலிக்கடைப் படுகொலையின் 38ஆவது நினைவேந்தல் நிகழ்வு



(இ.கலையமுதன்)

1983ஆம் ஆண்டு ஜூலை கலவரத்தின் போது வெலிக்கடை சிறைச்சாலையில் படுகொலை செய்யப்பட்ட குட்டிமணி மற்றும் தலைவர் தங்கத்துரை ஆகியோரின் 38ஆவது நினைவேந்தல் நிகழ்வு, யாழ்ப்பாணத்தில் நேற்று நடைபெற்றது.



யாழ்ப்பாணத்திலுள்ள தமிழ்த் தேசியக் கட்சியின் அலுவலகத்தில் குறித்த நிகழ்வு இடம்பெற்றது.

இதன்போது படுகொலை செய்யப்பட்டவர்களது திருவுருவப்படத்துக்கு மலர்மாலை அணிவிக்கப்பட்டு, விளக்கேற்றி அஞ்சலி செய்யப்பட்டது.

குறித்த நிகழ்வில் தமிழ்த் தேசியக் கட்சியினர் தலைவர் ந. ஸ்ரீகாந்தா, தமிழ்த் தேசியக் கட்சியின் செயலாளர் நாயகம் எம்.கே.சிவாஜிலிங்கம் மற்றும் வல்வெட்டித்துறை நகர சபையின் தவிசாளர் கனகேந்திராசா ஆகியோர் கலந்துகொண்டனர்.

### இனப்படுகொலையும்...

(இ.ஆம் பக்கத் தொடர்ச்சி...)  
பேசிய வகைகளிலிருந்து வேறுபட்டு, இன விடுதலையை முன்னெடுக்கும் பெரிய மாற்றமாக இருந்தது.

ஆனால், முதலில் தான் போனதும் அந்த இளைஞர்களுக்கு மார்க்ஸிய அரசியல் வகுப்புகளும், அவ்வழியான வெளியீடுகளுக்கும் தயாரிக்க வேண்டும் என அறிவுறுத்துவேன் என்றும் எழுதியிருந்தார். இவை பற்றி சுற்றாடல்களைக் கவனித்து செயல்படுமாறு அறிவுறுத்தி, அந்த "சோசலிஸ்தமிழ் ஈழம் நோக்கி" என்ற கட்டுரையில் எனக்கு பலமான அதிருப்தி எதுவும் இல்லை என்றும் சொன்னேன்.

சென்னை சென்றடைந்ததும், அவர் தனது மனைவி அடெல்டன் விடுதலைப் புலிகளைச் சென்று சந்தித்த யோமுது விடுதலைப் புலிகளின் மத்திய குழுவில் இயக்கத்தின் தலைவராக உமா மகேஸ்வரன் இருந்தார். அவர், பிரபாகரன் என எல்லோரும் சந்திக்கிறார்கள். எனக்கு சொல்லியவாறு சோசலிஸ மார்க்சியம், அவற்றின் அடிப்படையிலான கட்டமைப்புகள் குறித்துப் பேசப்பட்டது.

அங்கு அவர் சென்ற சில வாரங்களிலேயே அவர்களுடன் பேசியபின் சிறிது மெருகுபடுத்தி "சோசலிஸ்தமிழ் ஈழம் நோக்கி" என்ற துண்டுப் பிரசுரத்தை தயாரித்து, இந்தியாவிலேயே அச்சிட்டுப் பரவலாக விநியோகிக்கப்பட வேண்டும் என்று அறிவுறுத்தினார். இதுதான் விடுதலைப் புலிகளுக்காக வெளியிடப்பட்ட முதல் துண்டுப் பிரசுரம். பாலசிங்கம் அவர்கள் இன விடுதலையை நியாயப்படுத்தி எழுதியதும் கூட.

241. இவை தமிழ் நாட்டில் விநியோகப்படனவா? அன்றில் ஸ்ரீலங்காவிலும்

### விநியோகப்படனவா?

தமிழ் நாட்டில் பெரியளவில் செய்யப்படவில்லை. ஆனால் ஸ்ரீலங்காவில் அது ஏற்படுத்திய கிலியும் தாக்கமும் வேறு விதமானதும் மகிழ்ச்சி தரக் கூடியதாகவும் இருந்தது. அந்தக் காலங்களில் ஸ்ரீலங்காவில் இனவாதத்தை வெளியிடையாக கக்கியவர்களுள் மிக முக்கியமானவர் ஜே. ஆரின் நம்பிக்கைகுரியவரான சிறில் மத்தியூ, சிங்களா, பௌத்த மேலாதிக்கத்தை நஞ்சூட்டி சிங்களா, பௌத்தர்கள் தமது உரிமைகளை நிலைநாட்டக் கிளர்ந்தெழு வேண்டும் எனப் பிரசாரம் படுத்தியபடி, இனக் கலவரங்களுக்குப் பின்னாலிருந்தவர். "யார் புலிகள்?" அவர் எழுதிய துண்டுப் பிரசுரம், இவருடைய நாடாளுமன்ற முத்திரை, றப்பர் ஸ்டாம்புடன் (இவர் நாடாளுமன்ற அங்கத்தினர் என்பதால் அந்த சலுகையைப் பெற்றிருந்தார்.) 1979இல் அனைத்து பொது அமைப்புகளுக்கும், திணைக்களங்களுக்கும் அனுப்பி வைக்கப்பட்டிருந்தன. அவரது மகன் நந்தா மத்தியூ மேலும் போய், தமிழர்கள் சிங்களவரை அழிக்கவே வந்தார்கள் என்றும் பேசி அரசில் ராஜபக்ஷாக்களோடு நிலைகொண்டவர்.

அந்த சமயம் களத்தில் நின்ற சில விடுதலைப் புலிகளின் உறுப்பினர்கள் பாலசிங்கம் தயாரித்த இந்தத் துண்டுப் பிரசுரத்தை பெற்று அதை அனுப்ப, சிறில் மத்தியூவின் வழியே பாவித்தார்கள். அவரின் இலட்சினையை தயாரித்து, அதனைப் பாவித்து தபால் உறைகள் அச்சடித்து, எல்லா திணைக்களங்களுக்கும் பொது நிறுவனங்களுக்கும் அவர் அனுப்பி வைப்பது போல் அனுப்பி வைத்தனர். அத்தோடு பண்ணைகளிலிருந்து அங்கத்தினர்களுக்கும் அழைத்து தமிழ் பகுதிகளில்

லுள்ள பொது இடங்கள், வாசகசாலைகள், பள்ளிக்கூடங்கள் எல்லாவற்றிலும் விநியோகம் செய்ய ஏற்பாடு செய்தனர். அவர்கள் தீப்பிடிப்பாடு குறுகிய நாட்களில் துண்டுப் பிரசுரம் பல பொது நிறுவனங்களுக்கும் திணைக்களங்களுக்கும் சென்றடைந்தமையால் விடுதலைப் புலிகளுக்கும் மட்டற்ற மகிழ்ச்சி. ஆனாலும் அவர்கள் எதிர்பாராமல் கிடைத்து மகிழ்ந்தது தமிழ்மக்கள் பலர் அதை வாசித்தார்கள் என்பதைத்தான்.

ஆனால் இந்தத் தீரடிப் பரவலான நடவடிக்கையை இவ்வளவு குறுகிய காலத்தில் ஆயிரத்துக்கும் மேற்பட்டவர்கள் ஒருங்கிணைந்து செய்திருக்க வேண்டும் என்று ஸ்ரீலங்காத் தரப்பினர் கிலிகொண்டார்கள். அந்தத் துண்டுப் பிரசுரத்தை எல்லா நாள் தழுவும் பிரசுரிக் கின்றன. இதனால் பாலசிங்கத்தைப் பயறுத்தனவில் நம்பிக்கைகள் எழுகின்றன. அவரும் தனது மார்க்சிய வகுப்புகளை நடத்தினார். சில அங்கத்தினர் அவற்றுக்குப் போனார்கள். ஆனால் பிரபாகரனோ உமாமகேஸ்வரனோ அவற்றில் அக்கறைகொண்டு வகுப்புக்களுக்குப் போகவில்லை.

ஆனாலும் பாலசிங்கம் தங்களுக்கு அவசியம் என்ற எண்ணத்தை வளர்த்தார்கள். பிரபாகரன் தன் வழியில் இராணுவக் கட்டமைப்பெடுக்கவேண்டியே குறியாயிருந்தார். சோலிசம் என்பதைப் பற்றி எந்தச் சிந்தனையும் இல்லை. சிங்கள ஏகாதிபத்தியத்தை ஆயுத பலத்தால்தான் பணிய வைக்கலாம் என்ற சிந்தனையில் அவர் மாறவில்லை. தமிழீழத் தனியரசே தமிழ் மக்களின் பிரச்சினைக்கு நிரந்தர தீர்வை அளிக்கம் என்ற அசையாத நம்பிக்கை கொண்டிருந்தார்.

(வளரும்...)

## ஐஸ், ஹெரோயினுடன் 8 பேர் வசமாக மாட்டினர்

நாடளாவிய ரீதியில் நேற்று மேற்கொள்ளப்பட்ட போதைப்பொருள் சுற்றிவளைப்புகளில் ஐஸ் மற்றும் ஹெரோயின் போதைப்பொருள்கள் கைப்பற்றப்பட்டுள்ளன என்று பொலிஸ் ஊடகப் பேச்சாளர் சிரேஷ்ட பிரதிப் பொலிஸ்மா அதிபர் அஜித் தோஹண தெரிவித்தார்.

25 லட்சம் ரூபா பெறுமதியான போதைப்பொருள்களே இதன்போது கைப்பற்றப்பட்டுள்ளன என்றும் அவர் குறிப்பிட்டார்.

இதன்போது 8 சந்தேகநபர்கள் கைது செய்யப்பட்டுள்ளனர் என்றும் அவர் கூறினார்.

அவர் மேலும் தெரிவித்ததாவது:-

கல்கிளை பொலிஸ் பிரிவுக்குட்பட்ட அத்திட்டிய பிரதேசத்தில் மேற்கொள்ளப்பட்ட சுற்றிவளைப்பில் 210 கிராம் ஹெரோயினுடன் இருவர் கைது செய்யப்பட்டுள்ளனர். பிட்டிகல, கல்கிளை ஆகிய பிரதேசங்களைச் சேர்ந்த 41, 54 வயதுடைய இருவரே கைது செய்யப்பட்டுள்ளனர்.

கொஹ்வுல பொலிஸ் பிரிவுக்குட்பட்ட போதியாவத்த பிரதேசத்தில் 15 கிராம் ஐஸ் போதைப்பொருளுடன் ஒருவர் கைது செய்யப்பட்டுள்ளார். போதியாவத்த பிரதேசத்தைச் சேர்ந்த 28 வயது நபரே கைது செய்யப்பட்டுள்ளார்.

கிராண்ட்பாஸ், ஸ்டேஸ்புர பிரதேசத்தில் மேற்கொள்ளப்பட்ட சோதனை நடவடிக்கையில் 5 கிராம் 320 மில்லிகிராம் ஹெரோயினுடன் ஒருவர் கைது செய்யப்பட்டுள்ளார். ஒருகொடவத்த பிரதேசத் தைச் சேர்ந்த 33 வயது நபரே கைது செய்யப்பட்டுள்ளார்.

கிராண்ட்பாஸ் 75ஆம் தோட்டம் பிரதேசத்தில் மேற்கொள்ளப்பட்ட சோதனை நடவடிக்கையில் 5 கிராம் 60 மில்லிகிராம் ஹெரோயினுடன் ஒருவர் கைது செய்யப்பட்டுள்ளார். கிராண்ட்பாஸ் பிரதேசத்தைச் சேர்ந்த 38 வயது நபரே கைது செய்யப்பட்டுள்ளார்.

பொரளை பொலிஸ் பிரிவுக்குட்பட்ட காதர் நாணாதோட்டத்தில் 4 கிராம் 600 மில்லிகிராம் ஹெரோயினுடன் ஒருவர் கைது செய்யப்பட்டுள்ளார். கொலன்னாவை பிரதேசத்தைச் சேர்ந்த 47 வயது நபரே கைது செய்யப்பட்டுள்ளார்.

கல்கிளை பொலிஸ் பிரிவுக்குட்பட்ட வெடிகந்த பிரதேசத்தில் மேற்கொள்ளப்பட்ட சோதனை நடவடிக்கையில் 4 கிராம் 550 மில்லிகிராம் ஹெரோயினுடன் ஒருவர் கைது செய்யப்பட்டுள்ளார். இரத்தமலானை பிரதேசத்தைச் சேர்ந்த 27 வயது நபரே கைது செய்யப்பட்டுள்ளார்.

கல்கிளை பொலிஸ் பிரிவுக்குட்பட்ட கல்தெமுல்ல பிரதேசத்தில் மேற்கொள்ளப்பட்ட சுற்றிவளைப்பில் 4 கிராம் 280 மில்லிகிராம் ஹெரோயினுடன் ஒருவர் கைது செய்யப்பட்டுள்ளார். கல்தெமுல்ல பிரதேசத்தைச் சேர்ந்த 29 வயது நபரே கைது செய்யப்பட்டுள்ளார் - என்றார்.

போதைப்பொருள் விற்பனையில் ஈடுபடுபவர்கள் மற்றும் பயன்படுத்துபவர்கள் தொடர்பில் தகவல் தெரிந்தால் 1997 என்ற இலக்கத்துக்கு தொடர்புகொண்டு தகவல் தருமாறும் பொலிஸ் ஊடகப் பேச்சாளர் அறிவுறுத்தினார்.

# அண்ணா

விரைவுப் பொதிகள் சேவை

எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான

## மாபெரும் பரிசுப்போட்டி

நீங்களுடும் வெற்றியாளராகலாம்...

070 330 5500  
075 330 5500  
077 888 9388

**லண்டன் 1000/=**  
(11 kg க்கு மேல்)

பிரான்ஸ், ஜேர்மனி, பெல்ஜியம், டென்மார்க், நெதர்லாந்து  
11 Kg க்கு **13,000/=**

மேலதிக ஒவ்வொரு கிலோவுக்கும் **1100/=**

1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...  
4 முதல் 10 வரை : 3600/=  
பெறுமதியான ஆடைகளுக்கான 10L சலவைத்திரவம் 01 இலவசம்...

யாழ்ப்பாணம் சங்கானை கல்வியங்காடு ஆவரங்கால் நெல்லியடி கைதடி	சங்கத்தானை பனை கிளிநொச்சி புதுக்குடியிருப்பு முல்லைத்தீவு கனகராபன் குளம்	மல்லாவி மன்னார் வவுனியா திருகோணமலை மட்டக்களப்பு கொழும்பு
--	--	--

## சுழிபுரத்தில் வறிய குடும்பத்துக்கு இராணுவத்தால் வீடு அன்பளிப்பு

யாழ்ப்பாணம், ஜூலை 26  
யாழ்ப்பாண பாதுகாப்புப் படை தலைமை யகத்தின் படையினர் - யாழ்ப்பாணம் சுழிபுரத்தின் வறிய குடும்பத்திற்காக மேலும் ஒரு புதிய வீடு தேசிய வீடமைப்பு அபிவிருத்தி அதிகார சபையின் நிதியுதவியுடன் நிர்மாணிக்கப்பட்டது. குறித்த வீட்டின் சாவியை பயனாளியான கதிரன் கோவிந்தசாமியிடம் அண்மையில் இந்து மதச் சடங்குகளுக்கு மத்தியில் ஒப்படைக்கப்பட்டது.



513 வது பிரிகேட்டின் தளபதியின் நேரடி மேற்பார்வையின் கீழ் 16 ஆவது கெழுநு ஹேவா படையினரால் இந்த கட்டுமானத்திற்கான தங்களது திறமையான தொழில்நுட்ப நிபுணத்துவத்தையும் உழைப்பையும் வழங்கினர்.

உரிமையாளருக்கு பிரதம விருந்தினர் மற்றும் பாதுகாப்புப் படைகளின் உறுப்பினர்களால் வழங்கி வைக்கப்பட்டன.

யாழ்ப்பாண பாதுகாப்புப் படை தலைமையகத் தளபதி மேஜர் ஜெனரல் பிரியந்த பெரேரா பயனாளியிடம் வீட்டினை கையளக்கும் நிகழ்வில் பிரதம விருந்தினராகக் கலந்துகொண்டார்.

கடுமையான சுகாதார வழிகாட்டுதல்களைப் பின்பற்றி மாவட்ட செயலக அதிகாரிகள், தேசிய வீடமைப்பு அபிவிருத்தி அதிகார சபையின் பிரதிநிதிகள், 51 ஆவது படைப்பிரிவு தளபதி, 511, 512, 513 மற்றும் 515 பிரிகேட்களின் தளபதிகள், சிரேஷ்ட அதிகாரிகள், அரசு அதிகாரிகள் மற்றும் பாதுகாப்புப் படை தலைமையக சிப்பாய்கள் இந்த விழாவில் பங்கேற்றனர்.

## இந்தியாவில் தங்கியிருந்த 38 இலங்கையர் குறித்து தேசிய புலனாய்வு பிரிவு விசாரணை

சட்டவிரோதமான முறையில் இந்தியாவில் தங்கியிருந்த 38 இலங்கையர்கள் குறித்து இந்திய தேசிய புலனாய்வுப் பிரிவினர் தீவிர விசாரணைகளை ஆரம்பித்துள்ளனர் என தெரிவிக்கப்படுகின்றது.

இதற்காக நபர் ஒருவருக்கு, இலங்கை மதிப்பில் 10 லட்சம் ரூபா வீதம் கொடுத்து கனடா செல்ல முயன்றனர் எனத் தெரிவிக்கப்பட்டுள்ளது.

தமிழக பொலிஸாருடன், மாங்கனூர் பொலிஸார் இணைந்து சுமார் ஒரு மாதமாக நடத்திய தேடுதலில் 38 இலங்கையர்கள் கைது செய்யப்பட்டுள்ளனர் என இந்திய ஊடகங்கள் செய்தி வெளியிட்டுள்ளன.

கைது செய்யப்பட்ட இலங்கையர்கள் மேலதிக விசாரணைக்காக நீதிமன்றத்தில் முன்னிலைப்படுத்தப்பட்டமையை அடுத்து இந்த வழக்கு இந்திய தேசிய புலனாய்வு பிரிவிடம் ஒப்படைக்கப்பட்டுள்ளது.

அவர்கள் இந்தியாவில் இருந்து சட்டவிரோதமாக கனடாவுக்குச் செல்லத் தயாராக இருந்தனர் எனவும் தெரிவிக்கப்படுகின்றது.

இந்த குழு கடந்த மார்ச் மாதம் இலங்கையிலிருந்து சட்டவிரோதமாக கடல் வழியாக இந்தியாவுக்குள் நுழைந்துள்ளமை முதற்கட்ட விசாரணையில் தெரிய வந்துள்ளது.

# வாசிக்கத் தவறாதீர்கள்

செம்மண்

54 ஆவது இதழ்

சீனாவிடம் பிச்சை எடுக்கின்றது நாடு

16 வயது பிள்ளை சிறையில் அடைப்பு தொடர்பாக முன்னாள் அமைச்சர் ரிஷாத்தின் மனைவி, மாமனார் நேற்று கைது

4000 தாய்மயகு

கொழும்பு மற்றும் கிழக்கிலும்

அனைத்து முகவர்களிடமும் கேட்டு வாங்குங்கள்

வாசகர்களின் நன்மதிப்பைப் பெற்ற பஸ்கவை வார இதழ்

அபிவிருத்தியும் தமிழரும்  
கோட்டாபய மீண்டும் அரசு தலைவராவாரா?  
நோஞ்சான் எதிர்க்கடை  
நாங்களும் நாய்களும்  
புலிகளை மெச்சிய இலங்கை தளபதி